

सुबह

subahsaverenews@gmail.com
facebookDcom/subahsaverenews
wwwDsubahsaverenews
twitterDcom/subahsaverenews

सुप्रभात

सूखे सरोवर
ताल-तलैया रे,
सागर-तीरे
प्यासी नैया रे।

?
आसमां से
अंगारे बरसे,
स्वाति बूँद
चातक तरसे,
जीवन करे
ता-ता थैया रे।

?
टपक रही हैं
स्वेद की बूँदें,
कपि-सामन
उछले-कूदे,
शूलों बिछी
लगे शैय्या रे।

?
सर्दी के दिन
याद हो आए,
भीतर-भीतर
विरह जलाए,
दुर्लभ हुई है
अब तो छैया रे।

- रामेश्वरम तिवारी

बुलंदी



फोटो: गिरीश शर्मा

पीएम बोले-हमें टीम इंडिया की तरह काम करना होगा

- मोदी ने कहा-राज्य विकसित, तभी भारत विकसित होगा
- नीति आयोग की बैठक में तीन राज्यों के सीएम नहीं आए

नई दिल्ली (एजेंसी)। प्रधानमंत्री नरेंद्र मोदी शनिवार को नई दिल्ली के भारत मंडपम में नीति आयोग की 10वीं गवर्निंग काउंसिल की बैठक की अध्यक्षता कर रहे हैं। पीएम ने कहा- हमें टीम इंडिया की तरह काम करना होगा। विकसित भारत हर भारतीय का लक्ष्य है। जब हर राज्य विकसित होगा, तो भारत विकसित होगा। इस बैठक में सभी राज्यों और केंद्र शासित प्रदेशों के मुख्यमंत्री और उपराज्यपाल, केंद्रीय मंत्री और नीति आयोग के उपाध्यक्ष, सदस्य और सीईओ शामिल हुए। नीति आयोग के स्टेटमेंट के मुताबिक, इस साल बैठक की थीम विकसित भारत के लिए विकसित राज्य है। बैठक में भारत को 2047 तक विकसित बनाने के लिए राज्यों

की भूमिका पर जोर दिया जाएगा। केंद्र और राज्य सरकारों के बीच बेहतर समन्वय को लेकर भी चर्चा

अलावा भारत को एक विकसित राष्ट्र बनाने के लिए राज्य किस तरह आधारशिला बन सकते हैं, यह भी



होगी। केंद्र सरकार ने राज्यों और केंद्र शासित प्रदेशों को देश के सामने मौजूद विकास से जुड़ी चुनौतियों के बारे में बताया। इसके

बताया गया। बैठक में उद्यमिता, कौशल और देश भर में स्थायी रोजगार के अवसर बढ़ाने के उपायों पर भी चर्चा की गई। ग्लोबल स्टैंडर्ड



के अनुसार हर मुख्यमंत्री को अपने राज्य में कम से कम एक टूरिस्ट प्लेस विकसित करना चाहिए। भारत में तेजी से शहरीकरण हो रहा है। हमें भविष्य के लिए तैयार शहरों की दिशा में काम करना चाहिए। डेवलेपमेंट, मॉडर्नाइजेशन और स्थिरता हमारे शहरों के विकास का इंजन होना चाहिए। एक साथ मिलकर टीम इंडिया की तरह काम करें तो कोई भी लक्ष्य असंभव नहीं।

मध्यप्रदेश को अग्रणी राज्य बनाने के लिए सरकार संकल्पित: मुख्यमंत्री डॉ. यादव

मुख्यमंत्री डॉ. यादव ने नीति आयोग की विकसित राज्य फॉर विकसित भारत @2047 बैठक में की सहभागिता

भोपाल (नप्र)। मुख्यमंत्री डॉ. मोहन यादव ने शनिवार को नई दिल्ली में प्रधानमंत्री श्री नरेन्द्र मोदी की अध्यक्षता में नीति आयोग की शासी परिषद (गवर्निंग काउंसिल) की 10वीं बैठक में भाग लिया। यह बैठक 'विकसित राज्य फॉर विकसित भारत 2047' थीम पर केंद्रित रही।

मुख्यमंत्री डॉ. यादव ने कहा कि प्रधानमंत्री श्री नरेन्द्र मोदी के 'विकसित भारत-आत्मनिर्भर भारत' के निर्माण के



विजन से प्रेरित होकर मध्यप्रदेश को देश के अग्रणी राज्यों की प्रथम पंक्ति में स्थापित करने के लिए राज्य सरकार

संकल्पित है। मुख्यमंत्री डॉ. यादव ने बैठक में शामिल होकर प्रधानमंत्री श्री मोदी का

मार्गदर्शन प्राप्त किया और इसे भारत के भविष्य निर्माण की दिशा में एक ऐतिहासिक पहल बताया।

मुख्यमंत्री डॉ. यादव ने सोशल मीडिया 'एक्स' पर कहा कि प्रधानमंत्री जी के दूरदर्शी नेतृत्व में सभी राज्य 'टीम इंडिया' की भावना के साथ कार्य कर रहे हैं। उन्होंने कहा कि आज मध्यप्रदेश विकास और लोक कल्याण के संकल्प पथ पर अग्रसर है और निरंतर नए प्रतिमान स्थापित कर रहा है।

तय समय से पहले मारी एंट्री

केरल पहुंचा मानसून

- 8 दिन पहले झमाझम शुरुआत, यह 16 साल में सबसे जल्दी
- 4 जून तक एमपी-यूपी पहुंचने की जताई जा रही है संभावना

नई दिल्ली (एजेंसी)। मानसून शनिवार को केरल पहुंच गया। यह अपने तय समय 8 दिन पहले पहुंचा है। मौसम विभाग के मुताबिक, 16 साल में ऐसा पहली बार हुआ जब मानसून इतनी जल्दी आया है। 2009 में मानसून 9 दिन पहले केरल पहुंचा था। वहीं, पिछले साल यह 30 मई को केरल पहुंचा था। मानसून चार दिन

कुल बारिश के बीच कोई संबंध नहीं है। इसके जल्दी या देर से पहुंचने का मतलब यह नहीं है कि यह देश के अन्य हिस्सों को भी उसी तरह कवर करेगा। आईएमडी के आंकड़ों के मुताबिक, बीते 150 साल में मानसून के केरल पहुंचने की तारीखें काफी अलग रही हैं। 1918 में मानसून सबसे पहले



से देश से करीब 40-50 किलोमीटर दूर अटका था और शुक्रवार शाम आगे बढ़ा। इसके आज ही तमिलनाडु और कर्नाटक के कई इलाकों में भी पहुंचने की संभावना है।

एक हफ्ते में देश के दक्षिणी और पूर्वोत्तर राज्यों जबकि 4 जून तक मध्य और पूर्वी भारत को कवर कर सकता है। आम तौर पर मानसून 1 जून को केरल पहुंचता है और 8 जुलाई तक पूरे देश को कवर कर लेता है। यह 17 सितंबर के आसपास वापस लौटना शुरू करता है और 15 अक्टूबर तक पूरी तरह से वापस चला जाता है। मौसम विज्ञानियों के अनुसार, मानसून की शुरुआत की तारीख और सीजन के दौरान

11 मई को केरल पहुंच गया था, जबकि 1972 में सबसे देरी से 18 जून को केरल पहुंचा था। इस साल मानसून में अल नीनो की संभावना नहीं मौसम विभाग ने अप्रैल में कहा था कि 2025 के मानसून सीजन के दौरान अल नीनो की संभावना नहीं है। यानी इस साल सामान्य से ज्यादा बारिश होगी।

कम बारिश की आशंका न के बराबर है। 2023 में अल नीनो सक्रिय था, जिसके कारण मानसून सीजन में सामान्य से 6 फीसदी कम बारिश हुई थी। समुद्र में जाने पर 27 मई तक रोक मौसम विभाग ने केरल के तटीय और आंतरिक क्षेत्रों में आंधी की चेतावनी दी है।

‘दीदी’ के लिए मुसीबत बन जाएगी मुर्शिदाबाद हिंसा!



कोलकाता (एजेंसी)। साल 2011 से लगातार पश्चिम बंगाल की सत्ता में बैठी तृणमूल कांग्रेस के लिए अगले साल होने वाले विधानसभा चुनाव से पहले हालात मुश्किल होते दिख रहे हैं क्योंकि मुर्शिदाबाद में हुई सांप्रदायिक हिंसा को लेकर बीजेपी ममता बनर्जी सरकार पर हमलावर है। कोलकाता हाई कोर्ट के द्वारा बनाई गई एक समिति की हाल ही में आई रिपोर्ट के बाद ममता बनर्जी और टीएमसी की मुश्किलों में निश्चित रूप से बढ़ोतरी हो गई है। इस समिति ने मुर्शिदाबाद की हिंसा के लिए टीएमसी के स्थानीय नेतृत्व को दोषी ठहराया है। समिति ने टीएमसी के एक विधायक और पार्षद का नाम लिया है। समिति ने यह

भी आरोप लगाया है कि हिंसा के मामले में पुलिस पूरी तरह निष्क्रिय थी। समिति की रिपोर्ट आने के बाद ही बीजेपी ने ममता बनर्जी सरकार पर अपने हमलों को धार दी है और टीएमसी को अल्पसंख्यकों का तुष्टिकरण करने वाली पार्टी बताया है। समिति की रिपोर्ट कहती है कि इन हमलों में स्थानीय पार्षद महबूब आलम का हाथ था। समिति की रिपोर्ट में समसैराज के विधायक अमीरुल इस्लाम का भी नाम है। रिपोर्ट कहती है कि बेतबाना के ग्रामीणों ने पुलिस को फोन किया लेकिन पुलिस ने कोई जवाब नहीं दिया। टीएमसी के एक स्थानीय नेता ने बताया कि अमीरुल और महबूब आलम दोनों ही टीएमसी की सरकारों में संपन्न हुए हैं।

बीजेपी इसे बनाएगी बड़ा मुद्दा, बंगाल में होगा ‘खेला’

परिक्का

निवेश के मामले में आमने-सामने आते ‘मोहन’ और ‘उमंग’



अरुण पटेल

मुख्यमंत्री डॉ. मोहन यादव ने जब से मध्यप्रदेश की कमान संभाली है तब से वे औद्योगिक विकास पर और अधिक ध्यान दे रहे हैं ताकि प्रदेश में औद्योगीकरण को पंख लग सकें। इसकी एक विशेषता यह है कि मुख्यमंत्री का ध्यान पहले से विकसित महानगर की शकल लेते शहरों के साथ ही उन जगहों पर भी ध्यान देना है जो अभी औद्योगिक दृष्टि से पिछड़े हुए हैं। इसका एक अर्थ यह है कि औद्योगीकरण का प्रकाश उन अंचलों तक भी फैलाना है जहां अब इसकी अधिक जरूरत है। इसलिए बड़े-बड़े महानगरों से उन अंचलों व जिलों को भी जोड़ा जा रहा है जहां आधारभूत संरचना को मजबूत करना है। शहरों व कस्बों में जो इसमें आयेगे वहां पहले मजबूत ढांचागत सुविधाएं बढ़ाने की योजना है। राज्य विधानसभा में नेता प्रतिपक्ष उमंग सिंघार का आरोप है कि निवेश प्रस्ताव सिर्फ कागजों तक ही सीमित हैं। इसका तीखे अंदाज में उत्तर देते हुए सहकारिता, खेल एवं युवा कल्याण मंत्री विश्वास सारंग ने कहा कि नकारात्मक बातें करना कांग्रेस नेताओं की आदत में शुमार हो गया है।

मध्यप्रदेश में औद्योगिक निवेश के प्रस्ताव प्राप्त हो रहे हैं और डॉ. यादव इसके लिए अथक मेहनत भी कर रहे हैं। कर्नाटक में उनके दौरे और ‘इनवेस्ट इन एमपी’ को लेकर उमंग सिंघार का आरोप है कि 7 हजार 935 करोड़ के निवेश और 18 हजार 975 नौकरियों का वादा किया गया है लेकिन जमीनी हकीकत कुछ और ही है। व्यंग्योक्ति करते हुए उमंग ने यहां तक कहा कि यह निवेश सम्मेलन वैसा ही है जैसे कि शादी के कार्ड बांटे जायें और दूल्हा-दुल्हन का पता ही न हो। उनका यहां तक कहना था कि ग्लोबल इनवेस्टर समिट सिर्फ वायदों का मेला है। इस प्रकार उन्होंने

इनवेस्टर समिट 2025 को लेकर सरकार की घेराबंदी की है। उनका कहना था कि अभी तक इसमें भारी भरकम निवेश प्रस्तावों की घोषणा हुई है लेकिन यह स्पष्ट नहीं हो पाया कि कितने प्रस्ताव धरातल पर उतरे हैं। नेता प्रतिपक्ष के बयान पर सारंग का कहना था कि मुख्यमंत्री डॉ. मोहन यादव ने जो प्रयास किए हैं उनका एक सकारात्मक परिणाम



भी सामने आया है। चाहे वह रीजनल इनवेस्टर समिट हो या भोपाल में आयोजित ग्लोबल इनवेस्टर समिट हर एक निवेश का जो प्रयास सरकार ने किया है उसके सकारात्मक परिणाम आये हैं। कांग्रेस नेता यह भूल जाते हैं कि उनके किसी बयान से प्रदेश या देश का सम्मान भी प्रभावित होता है।

शिवराज करेंगे पदयात्रा

पांव-पांव वाले भैया और बहनों के भाई तथा लाडली लक्ष्मी योजना को अपने मुख्यमंत्रित्व काल में जमीन पर

जनता से सीधा संवाद करेंगे। खेतों में पहुंचकर भी वे किसानों से रुबरु होंगे और उन्हें जैविक खेती को बढ़ावा देने तथा कीटनाशक एवं रासायनिक खाद का उपयोग कम करने और नरवाई नहीं जलाने का संकल्प भी दिलायेंगे। यात्रा के दौरान वे चौपालों में भी शामिल होंगे और लाड़ली बहना व लखपति दीदी से संवाद करेंगे। उल्लेखनीय है कि इस समय प्रधानमंत्री नरेंद्र मोदी देश की आधी आबादी महिलाओं को भाजपा और एनडीए के पाले में करने के लिए पूरा जोर दे रहे हैं। शिवराज सिंह चौहान इस मामले में अपनी तरफ से अपने लोकसभा क्षेत्र में पदयात्रा कर

जहां वस्तुस्थिति का जायजा लेंगे वहीं दूसरी ओर किस प्रकार से सरकार की योजनाओं का लोग अधिक से अधिक लाभ उठायें यह बतायेंगे।

और यह भी...!

आपरेशन सिंदूर भारत की निर्णायक विजय माना जा रहा है क्योंकि रक्षा , वैज्ञानिकों और बुद्धिजीवियों की नजर में आपरेशन सिंदूर सामरिक और राजनयिक दृष्टि से भारत की निर्णायक विजय है। सशक्त राजनीतिक नेतृत्व और समृद्ध सैन्य शक्ति से भारत आज न केवल सामरिक रुप से मजबूत हुआ है बल्कि विश्व फलक पर भी प्रभावशाली राष्ट्र के रुप में उभरा है। भारतीय वायुसेना, थल सेना और नौसेना एवं राजनयिक तंत्र की समन्वित रणनीति से सिद्ध कर दिया है कि अब भारत हर चुनौती का जवाब देने में पूरी तरह से सक्षम है। एयर कमोडोर मुरेंद्र सिंह के विचार थे कि वायुसेना ने दुश्मनों के टिकानों को सफलतापूर्वक निशाना बनाया। यह केवल एक सैन्य सफलता मात्र नहीं अपितु भारत की वायु प्रतिरक्षा और आक्रमण क्षमता की विश्व को दिखाई यह शानदार झलक थी। ब्रिगेडियर संजय घोष का मानना है कि भारतीय सेना ने संदेश दिया है कि किसी भी प्रकार के आतंकी प्रयास या सीमा पर अतिक्रमण को भारत सहन नहीं करेगा। यह अभियान इस बात का प्रमाण है कि भारत अब केवल प्रतिक्रिया ही नहीं बल्कि निर्णायक और प्रबल रुप से नेतृत्वकर्ता है। एनएलआईयू की प्रो. डॉ. राका आर्या का कहना था कि आपरेशन सिंदूर भारत की कूटनीतिक परिपक्वता और वैश्विक रणनीतिक समझ का भी प्रमाण है।

रेप-छेड़छाड़ के आरोपी कोच मोहसिन के दोनों भाई ‘गायब’

इंदौर (एजेंसी)। इंदौर में झीम ओलंपिक शूटिंग एकेडमी में छात्राओं और युवतियों से रेप और अश्लील हरकत करने के मामले में रोज नए खुलासे हो रहे हैं। आरोपी कोच मोहसिन खान को पुलिस ने गिरफ्तार कर लिया है।छद्म बताया जा रहा है कि मोहसिन खान के साथ उसके मामा और दो भाई भी कोच हैं। वे भी ट्रेनिंग देते हैं। तीन भाइयों में सबसे बड़ा इमरान, साजिद और सबसे छोटा मोहसिन है। मोहसिन की गिरफ्तारी के बाद से दोनों भाई गायब हैं। एडिशनल पुलिस कमिश्नर अमित सिंह ने बताया कि मोहसिन के परिवार की भूमिका की जांच की जाएगी। जांच में उनकी सलिस्ता दिखी तो उन्हें भी सह-आरोपी बनाया जाएगा। पुलिस एकेडमी में आने वाली दूसरे स्टूडेंट्स से भी पूछताछ करेगी।पुलिस ने आरोपी कोच मोहसिन को गिरफ्तार कर लिया है। उसके की फॉरेंसिक जांच होगी।

महू शूटिंग रेंज पर प्रैक्टिस करने जाते थे तीनों भाई- बताया जा रहा है कि पिता के रहते हुए तीनों भाई महू आर्मी की शूटिंग रेंज पर जाते थे। वहीं पर 10 मीटर से

इंदौर में छात्राओं-युवतियों को देते थे ट्रेनिंग; परिवार की भूमिका की होगी जांच



लेकर 25 मीटर तक की रेंज में कभी फिफ्टल तो कभी राइफल की प्रैक्टिस करते थे। तीनों भाई ने एक साथ शूटिंग सीखने का काम शुरू किया था। मोहसिन ने कुछ सालों पहले एकेडमी खोली थी। जहां पर मोहसिन की एकेडमी चलती थी वहां के मकान मालिक को नगर निगम को नोटिस जारी किया है। ग्वालियर पत्र लिखकर इस एकेडमी के रजिस्ट्रेशन की जानकारी मांगी है, इसे लेकर रजिस्ट्रेशन को भी निरस्त कराया जाएगा।मोहसिन के भाई साजिद खान और इमरान खान भी कोच हैं। उनकी भूमिका की जांच की जाएगी।

अधिकतर फुटेज बच्चियों के मोबाइल से मिले

एडिशनल पुलिस कमिश्नर अमित सिंह ने बताया कि अधिकतर फुटेज हमें बच्चियों के मोबाइल से मिले हैं। उस पर भी फोकस कर रहे हैं। उसकी लेब से जांच कराएंगे। अन्य कोई इसमें शामिल होगा तो उसे सहआरोपी बनाया जाएगा। नकली सर्टिफिकेट बनाने के सवाल के जवाब में उन्होंने कहा कि हमारे पास कोई साक्ष्य के साथ शिकायत लेकर आता है तो कार्रवाई करते हुए धारा बढ़ाई जाएगी।

आरोपी के मोबाइल में 100 से ज्यादा अश्लील वीडियो का दावा

बता दें कि इंदौर में राइफल शूटिंग एकेडमी में कुछ दिन पहले छात्राओं से रेप और अश्लील हरकतें करने का मामला सामने आया था। आरोप एकेडमी के कोच मोहसिन खान पर लगे थे। उसने यहां निशानेबाजी सिखाने के नाम पर छात्राओं और युवतियों से छेड़छाड़ की और उनके वीडियो भी बनाए। छद्म संगठन का दावा किया था कि आरोपी के मोबाइल में 100 से ज्यादा अश्लील वीडियो मिलें हैं। हालांकि कई वीडियो सामने आए हैं। पुलिस ने आरोपी के मोबाइल को जब्त कर फॉरेंसिक जांच के लिए भेजा है।

अब तक तीन पीड़िताएं आई सामने


यहां निशानेबाजी सीख रही एक नाबालिग छात्रा बुधवार को हिंदूवादी संगठन के कर्ताधर्ताओं के साथ थाने पहुंची थी। उसने कोच मोहसिन खान के खिलाफ छेड़छाड़ की शिकायत दर्ज कराकर पुलिस

को वीडियो सौंपे थे। उसका आरोप है कि कोच कई छात्राओं के साथ ऐसी हरकतें कर चुका है। पीड़िता की शिकायत पर पुलिस ने आरोपी को गिरफ्तार कर जेल भेज दिया था। गुरुवार को दो और पीड़ित युवतियां थाने पहुंचीं और आरोपी कोच के खिलाफ रेप और छेड़छाड़ का केस दर्ज कराया था।

इंदौर में फिर मिले दो नए कोरोना पॉजिटिव

एक की केरल की ट्रैवल हिस्ट्री मिली, घर पर ही आइसोलेट, इस साल अब तक 5

इंदौर (एजेंसी)। इंदौर में कोरोना के दो नए मरीज मिले हैं। इनमें से एक की केरल की ट्रैवल हिस्ट्री मिली है। इन्हें होम आइसोलेट किया गया है और स्थिति सामान्य है। सीएमएचओ बीएस सैल्य ने बताया कि दोनों मरीज 30 और 35 वर्ष के युवक हैं। इन्हें कोई गंभीर लक्षण नहीं हैं। दोनों को बुखार, सर्दी, खांसी थी। उन्होंने प्राइवेट लेब में जांच कराई थी। इसमें पता चला कि दोनों



कोरोना पॉजिटिव हैं। इनके फिर से एक बार सैपल लेकर जांच के लिए भेजे जाएंगे। इनके संपर्क में आए लोगों की पहचान की जा रही है और उनके सैपल लिए जाएंगे। इसके पूर्व अप्रैल में कोरोना के दो

मरीज मिले थे। इनमें एक युवक था, जबकि दूसरी बुजुर्ग महिला थी। दोनों को एक प्राइवेट हॉस्पिटल में एडमिट किया गया था। दोनों को अलग-अलग बीमारियां भी थी। इनमें से महिला की किडनी और बीमारियों के चलते मौत हो गई थी। इसके अलावा एक अन्य पॉजिटिव मरीज मिला था। इस तरह इस साल अब तक कोरोना पॉजिटिव के 5 मरीज मिले हैं।

एम्बुलेंस 108 में गूंजी किलकारी

इंदौर (एजेंसी)। इंदौर में 108 एम्बुलेंस की मदद से एक गर्भवती महिला ने रास्ते में ही बच्चे को जन्म दिया। मां और नवजात दोनों सुरक्षित हैं। मामला सिंगापुर कॉलोनी की रहने वाली आरती (26), पत्नी छोटे परमार का है। शनिवार सुबह करीब 11 बजे आरती को प्रसव पीड़ा हुई। परिजनों ने तुरंत 108 एम्बुलेंस को कॉल किया। कुछ देर में एम्बुलेंस पहुंच गई और महिला को लेकर अस्पताल की ओर निकली। रास्ते में दर्द बढ़ने पर एम्बुलेंस के इमरजेंसी मेडिकल टेक्नीशियन की मीपीणा और पायलट समेल सिंह ने 108 कॉल सेंटर को जानकारी दी। परिजनों की सहमति के बाद एम्बुलेंस में ही डिलीवरी कराई गई। आरती ने एक स्वस्थ बेटे को जन्म दिया। इसके बाद दोनों को एमटीएच अस्पताल में भर्ती कराया गया, जहां उनकी हालत ठीक है। इससे पहले भी 108 एम्बुलेंस में दो बार ऐसे मौके आ चुके हैं जब महिला को रास्ते में ही बच्चा हुआ और स्टाफ ने मौके पर डिलीवरी कराई।

61 साल के बुजुर्ग को ब्लैकमेल किया, 24 लाख ऐंठे, पुलिस ने बैंक खाते होल्ड कराए

उज्जैन होटल में संबंध बना कर फोटो-वीडियो लिए

इंदौर (एजेंसी)। इंदौर के कनाडिया थाना क्षेत्र में एक 30 वर्षीय महिला ने 61 साल के बुजुर्ग को अपने प्रेमजाल में फंसाकर अश्लील वीडियो बना लिए और उन्हें वायरल करने की धमकी देकर करीब 24 लाख रुपए ऐंठ लिए। पीड़ित ने परेशान होकर पुलिस की शरण ली, जिसके बाद महिला को गिरफ्तार कर लिया गया। पुलिस ने उसके बैंक खाते सील कर 19 लाख रुपए होल्ड कर दिए हैं। पुलिस के मुताबिक 22 मई को मदन सिंह (61), निवासी ग्राम बिचौली मर्दाना ने थाने में शिकायत दर्ज कराई थी। उन्होंने बताया कि उनकी दुकान पर किराए से विनीत जैन नामक व्यक्ति ग्रांसरी स्टोर चलाता है, जहां आरोपी महिला कर्मचारी के तौर पर काम करती थी। स्टोर पर आते-जाते महिला ने उन्हें अपनी ओर आकर्षित किया और बातचीत का

घूमने के बहाने उज्जैन ले गई, होटल में बनाए संबंध

पीड़ित के मुताबिक 28 नवंबर 2023 को मुलाकात हुई थी, दिसंबर 2023 में महिला ने उन्हें उज्जैन घूमने के लिए राजी किया और उनकी ही कार से दोनों उज्जैन पहुंचे। वहां एक होटल में रुककर महिला ने उनके साथ संबंध बनाए और वुपके से फोटो व वीडियो रिकॉर्ड कर लिए।

वीडियो वायरल करने की धमकी देकर वसूली

उज्जैन से लौटने के एक माह बाद ही महिला ने फोटो-वीडियो दिखाकर बुजुर्ग को ब्लैकमेल करना शुरू कर दिया। वह बार-बार उन्हें वीडियो वायरल करने की धमकी देती रही और इस दबाव में पीड़ित ने दो साल में करीब 24 लाख रुपए उसे दे दिए। ब्लैकमेलिंग से तंग आकर आखिरकार उन्होंने पुलिस में शिकायत दर्ज कराई।

सिलसिला शुरू हुआ।

महिला गिरफ्तार, 19 लाख रुपए

फ्रीज- थाना प्रभारी सहर्ष यादव ने बताया कि जांच में पीड़ित द्वारा बताए गए सभी तथ्य सही पाए गए। इसके आधार पर महिला को गिरफ्तार किया गया है। पूछताछ में उसने अपराध स्वीकार किया। पुलिस ने उसके बैंक खातों को फ्रीज करते हुए 19 लाख रुपए होल्ड कर लिए हैं।

मामले की विस्तृत जांच की जा रही है।

पहले भी रेप केस में नाम आया, बाद में पुलिस जांच में यह भी सामने आया कि आरोपी महिला पूर्व में भी कनाडिया थाने में एक युवक पर रेप का केस दर्ज करवा चुकी है, लेकिन बाद में कोर्ट में बयान बदलकर मामले से मुक्त हुई थी। उस मामले की जांच भी अभी जारी है।

इंदौर में लगे मंत्री शाह की गुमशुदगी के पोस्टर

कांग्रेस ने लिखा खोज कर लाने वाले को देंगे 11 हजार का इनाम

इंदौर (एजेंसी)। इंदौर कांग्रेस ने एमपी के मंत्री विजय शाह के गुमशुदगी के पोस्टर शहर में लगाए हैं। कर्नल सोफिया कुरैशी के खिलाफ अनर्गल बयान बाजी करने के बाद गायब हुए मंत्री को ढूंढ कर लाने वाले को 11 हजार रुपए का इनाम देने की बात इन पोस्टर में लिखी गई है।



कांग्रेस ने कहा है की जब तक विजय शाह का इस्तीफा नहीं होगा तब तक कांग्रेस प्रदर्शन करती रहेगी। जिला कांग्रेस सेवादल के कार्यवाहक अध्यक्ष विवेक खंडेलवाल ने बताया कि प्रदेश के मंत्री विजय शाह कर्नल सोफिया कुरैशी के खिलाफ अनर्गल बयान देने के बाद से विगत कई दिनों से गायब हैं। इंदौर में हुई कैबिनेट बैठक में भी वह उपस्थित नहीं थे। हमें जानकारी मिली है कि वो भूमिगत हैं, गायब हैं। प्रधानमंत्री मोदी कहते हैं कि उनकी नसों में सिंदूर दौड़ रहा है। मैं कहता हूँ कि इस समय 140 करोड़ भारतीयों की राों में मंत्री विजय शाह का घटिया बयान दौड़ रहा है। पीएम उनके खिलाफ सख्त एक्शन लें। प्रदेश के एक मंत्री का इस तरह गायब होना बताता है की प्रदेश का गुह विभाग कोई काम नहीं कर रहा है। भाजपा और प्रदेश सरकार उनका इस्तीफा नहीं ले रही है। जबकि पूरा देश और प्रदेश संपूर्ण विपक्ष, सत्ता दल के कई नेता बयान दे चुके हैं कि उन्हें हटाय जाए।

इंदौर जिला अस्पताल की छत पर मिली लाखों की दवाइयां

कुछ एक्सपायर, कुछ की डेट बाकी, लापरवाही उजागर होने पर पर लीपापोती



इंदौर (एजेंसी)। इंदौर के जिला अस्पताल के दवा स्टोर की छत पर लाखों रुपए की अनुपयोगी और एक्सपायर्ड दवाइयों गंदगी में पड़ी मिलीं। इसका पता तब चला जब एडीएम राजेंद्र रघुवंशी अचानक वहां पहुंचे और निरीक्षण किया। इनमें से कई दवाइयां ऐसी भी हैं जिनकी एक्सपायरी डेट बाकी है। मामले में लापरवाही सामने आने पर अब जिम्मेदारी लीपापोती करने में जुटे हैं। दरअसल, शुक्रवार शाम को एडीएम रघुवंशी ने अपनी टीम के साथ मुख्य चिकित्सा एवं स्वास्थ्य अधिकारी कार्यालय के अधीन जिला अस्पताल में संचालित दवा स्टोर का निरीक्षण किया। इस दौरान छत पर कार्टन, काले और नीले पॉलीथिन में भरकर भारी मात्रा में दवाएं फेंकी हुई मिलीं। ये दवाएं

जिले के विभिन्न स्वास्थ्य केंद्रों पर भेजी जानी थी लेकिन खुले में पड़ी रहने से ये खराब हो रही थी।

सिर्फ एक्सपायर्ड नहीं, कई दवाएं अभी भी उपयोगी

निरीक्षण के दौरान स्टाफ का कहना था कि सभी दवाएं एक्सपायर्ड हैं लेकिन जांच में पता चला कि कई दवाएं अभी भी उपयोग की स्थिति में हैं। कुछ दवाएं 2024 में एक्सपायर्ड हुईं जबकि कई 2025, 2026, 2027 और 2028 तक वैध हैं। अधिकांश दवाइयां

2022-23 में बनी थी जिससे स्पष्ट है कि इन्हें कभी वितरित ही नहीं किया गया।स्वास्थ्य विभाग के अधिकारियों का कहना है कि ये दवाइयां कोविड काल की बची हुई हैं। सीएमएचओ ने बताया कि इसे दिसंबर 2024 में नष्ट करने के निर्देश दिए थे लेकिन व्यवस्था के चलते नहीं किए गए। इसके लिए कमेटी भी गठित की गई है। सीएमएचओ ने माना कि स्टोर इंचार्ज ने समय पर इसे नष्ट नहीं करवाया। मामले स्टोर इंचार्ज सत्यप्रकाश इंगले सहित अन्य जिम्मेदार कर्मचारियों की भूमिका अब जांच के घेरे में है। एडीएम राजेंद्र रघुवंशी ने बताया-मामले की विस्तृत रिपोर्ट तैयार की जा रही है।



कला

पंकज तिवारी

कला समीक्षक

कला काल और समय से परे की वस्तु नहीं है पर सच ये भी है कि काल और समय में बंधी भी नहीं है कला। कला शब्द की उत्पत्ति ऋग्वेद से है तो प्रस्तुत प्रदर्शनी को उस गहराई तक पहुंचाने हेतु, इसका जुड़ाव ऋग्वैदिक परिप्रेक्ष्य तक पहुंचाने हेतु जिसके पीछे काफी कार्य हुआ है और वो चाहे कलाकृतियों के सृजन को लेकर हो या प्रदर्शनी के शीर्षक को लेकर, अध्ययन और आध्यात्म के साथ ही प्राचीन से आधुनिक तक का सफर भी हुआ है। प्रस्तुत प्रदर्शनी का शीर्षक ‘ऋतस्य’ जो मुख्य रूप से ऋग्वेद से है, हालांकि चारों वेदों में अलग-अलग परिप्रेक्ष्यों में भी इसका प्रयोग मिलता है और कई जगह मिलता है। ‘ऋतस्य’ सृष्टि के नियमों, व्यवस्था, अनुष्ठानों, सत्यता, अनुक्रमता, सहित कई मायनों में अहम भूमिका निभाता है। वेदों में अधिकांश जगहों पर ऋा को सृष्टि का मूल माना गया है। कहीं-कहीं ब्रह्म के समकक्ष भी देखा गया है इस शब्द को।

‘**ऋतस्य पथि वेधा अपाधि**’ (6/44/8) में ऋा अथवा सत्य के मार्ग पर चलकर ही ज्ञानियों द्वारा जगत रक्षा की बात को भी दर्शाया गया है। प्रस्तुत प्रदर्शनी के कृतियों में उपरोक्त में से कोई न कोई रूप जरूर देखा जा सकता है जहां आठ कलाकारों के कृतियों से रूबरू होने का मौका है और जो निकोलस रोएरिक कला दीर्घा कुल्लू मनाली में 23 से 25 मई के बीच प्रदर्शित है। कलाकार बप्पादित्या रॉय चौधरी के कृतियों में रंगों और उससे बनावटो को सामंजस्यतापूर्ण तरीके से समझा जा सकता है। बोल्ट् रेखाओं और चटख रंगों के साथ प्रकृति को बिल्कुल ही नजदीक से, जूम करके देखा जा सकता है। इनके कैनवास पर रंगों के कई घटक एक साथ काम करते हैं, फूल, पत्ती, ङालियों को भी बिल्कुल ही साफगोई के साथ दर्शाया गया है। इन सभी के अलावा अगर कहा जाए कि कला के सभी तत्वों को समाहित भी किया गया है तो गलत नहीं होगा। उनका कहना है कि मेरी कलात्मक यात्रा में, मैं रंगों और बनावटों को सामंजस्यपूर्ण तरीके से चित्रों में मिलाता हूँ, उकट उर्जा के

पुस्तक समीक्षा

सुभाष चंद्र अरोरा

समीक्षक



आचार्य विद्यानिवास मिश्र ने महान कला मर्मज्ञ आनंद कुमार स्वामी के बारे में कहा था कि वे भारतीयता को सनातन प्रवाह के रूप में देखते थे और यह महसूस करते थे कि भारत में कोई चीज पुरानी नहीं होती, कोई चीज नई भी नहीं होती, भारत में वस्तु बार-बार पैदा होती रहती है, पुनः पुनः जायमान होती रहती है। ग्वालियर में गत 100 वर्षों से निरंतर आयोजित होने वाले तानसेन संगीत समारोह की शताब्दी वर्ष स्मारिका ‘स्वरित’ को पढ़कर सहज ही उनकी बातें अधिक प्रासंगिक प्रतीत होने लगती हैं।

‘स्वरित’ के संपादन में डॉ दिनेश पाठक ने पूरी संगीत निष्ठा से अतीत स्मृति प्रबंधन की खवसूरत मिसाल पेश की है। जहां पहले लेख ‘तानन प्रथम तानसेन’ में उन्होंने उपलब्ध प्राचीन संदर्भों के आधार पर तत्रा ... तनसुख ... त्रिलोचन यानी संगीत सम्राट तानसेन की संपूर्ण जीवन गाथा का प्रामाणिक उल्लेख किया है। वहीं उनके व्यक्तित्व के दूसरे आयाम के संबंध में विनायक नारायण सप्रे के लेख ‘वागेयकार तानसेन’ में बताया है कि संगीत रत्नाकर तथा राग तरंगिणी पुस्तकों में वागेयकार के जो 28 गुण बताए हैं, वे सभी तानसेन के संगीत एवं काव्य में विद्यमान थे।संगीतज्ञ के अलावा एक उत्कृष्ट कवि के तौर पर तानसेन ने विभिन्न राग रगनियों में असंख्य पदों की रचना भी की।

स्मारिका में प्रख्यात साहित्यकार आचार्य महावीर प्रसाद द्विवेदी द्वारा 1907 में सरस्वती पत्रिका में लिखित दुर्लभ विश्लेषणात्मक लेख ‘संगीत के स्वर’ का पुनर्प्रकाशन भी किया गया है। एक अन्य लेख ‘संगीत का मूलधातु एक है’ में प्रख्यात सरोद वादक उस्ताद अमजुद अली खान भारतीय संगीत के सात स्वरों सा, रे, गा, मा, पा,धा, नी की तुलना पश्चिम के डो,री, मी,फा, ला, टी से करते हुए लिखते हैं कि संगीत पूरी दुनिया को एक सूत्र में पिरोता है। प्रो मुकुंद लाट ‘स्वर और शब्द’ में लिखते हैं हमारा ‘शास्त्रीय’ राग संगीत भी अपने आप को गाने में ही पहले देखता है बजाने में बाद में। प्रो सुनीरा कासलीवाल व्यास अपने लेख ‘तानसेन और हिंदुस्तानी संगीत’ में राग दरबारी, मियां की मल्हार, मियां की तोड़ी, और मियां की सारंग की विस्तृत चर्चा के साथ तानसेन के वंशजों के संगीत के समर्पण का उल्लेख करते हुए लिखती हैं ‘तानसेन के

‘ऋतस्य’: मूर्त, अमूर्त, प्राचीन, नवीन जैसे तथ्यों की प्रदर्शनी

साथ, मैं कैनवास पर रंग लगाता हूँ, जिससे एक जीवंत अंतर्क्रिया बनती है। मैं एक साथ कई घटकों पर काम करता हूँ, विभिन्न दिशाओं की खोज करता हूँ। चुनौती जीवंत लेकिन सुसंगत सार को जगाने के लिए तत्वों को संतुलित करने में है। मेरी पेंटिंग्स का उद्देश्य व्यक्तिगत रूप से प्रतिध्वनित करना है, दर्शकों को उनकी कहानियों की व्याख्या करने के लिए आमंत्रित करना है। बप्पादित्या के कृतियों में दर्शक अपनी तरफ से व्याख्या करने में पूरी तरह स्वतंत्र होते हैं।% निडरता से संभावनाओं को तलाशते हुए, आप कला के माध्यम से एक गहन संबंध स्थापित करने का प्रयास करते हैं, जो मानवीय विविधता को प्रतिबिंबित करने वाले दर्पण का भी कार्य करता है। कलाकार, कवि एवं कला समीक्षक पंकज तिवारी के कृतियों में जीवन और मृत्यु के बीच का पूरा संसार है। रहस्यमय जीवन, संघर्षमय जीवन, खुशहाल जीवन, अच्छाइयों-बुराइयों सभी कुछ है जो निरंतर अलग-अलग कृतियों में प्रवाहित है, सही-गलत, अच्छ-बुरा, सुबह-शाम जैसे भावों को पटल पर रखने वाले कलाकार पंकज तिवारी के अधिकतर कृतियों का शीर्षक भी हाफ लाइफ इन्हीं सब गुणों को देखकर रखा जाता जान पड़ता है। जन्म से लेकर मृत्यु तक का पूरा सफर इनके कृतियों में नजर आ जाता है। अधिकतर गहरे रंगों का प्रयोग इनकी विशेषता है पर उससे भी बड़ी विशेषता उसी गहरे में से झांकेते अंजोर को आतुर प्रकाश का भी प्रयोग है। गहरी, घनेरी और डरावनी रात के बाद सुबह की जो उम्मीद है वो इनके कृतियों में भी साथ झलकती है। कलाकार पूजा राज के कृतियों में भी जीवन के तमाम जटिलताओं से उलझती, सुलझती पहलियों के साथ आध्यात्मिक यात्रा है। जड़, चेतन, योग, ध्यान, मन की शान्ति के साथ सुकून से भरा उड़ान, मनोहर रंगों में उसकी प्रस्तुति दर्शकों को जल्दी अपनी तरफ जोड़ने में सहायक होती है। उनकी कला अद्वितीय दृश्यों वर्णन प्रस्तुत करती है, जो व्यक्तिगत अस्तित्व की जटिलताओं और मानव जीवन को आकार देने वाली भावनाओं पर केंद्रित है। पूजा के कृतियों में यथार्थवाद और अर्ध यथार्थवाद का मिश्रण

है, जिसमें जीवंत रंगों का उपयोग है जो उनके विषय को गहराई और संवेदनशीलता दोनों प्रदान करता है। उनकी कला मानवीय रिशतों और सामाजिक गतिशीलता से लेकर विशाल ब्रह्मांड में मानव जीवन की आध्यात्मिक यात्रा तक विभिन्न जहाँ हवा, रंग और कंट्रास्ट की भावना को एक रूप द्वारा उजागर किया गया है:- कलाकार सुप्रियो नंदी के यही विचार उनके अधिकतर कृतियों में दर्शित है। पेड़, पौधे, पहाड़, नदियाँ सभी बिल्कुल ही गतिशील अवस्था में दर्शित है इनके यहाँ। कलाकार सुरेश हंस कहते हैं कि मेरे लिए फोटोग्राफी एक आंतरिक यात्रा की तरह है। जब भी मैं किसी अनोखे दृश्य को कैमरे में कैद करने के लिए फोकस करता हूँ, तो मुझे ऐसा लगता है जैसे मैं किसी ध्यान की अवस्था में चला गया हूँ। आँखों से मस्तिष्क तक की यात्रा में, मन के विचार जिस क्षण में होते हैं, वह कैद हो जाता है। यह एक अद्भुत अनुभव है। आँखों और मस्तिष्क के इस अद्भुत संबंध को केवल एक फोटोग्राफर ही समझ सकता है। मेरे लिए फोटोग्राफी मेरे लेखन का भी एक हिस्सा है। एक तस्वीर कैमरे में बनती है और उसी समय दूसरी तस्वीर मस्तिष्क की स्लाइड पर अंकित हो जाती है। मस्तिष्क की स्लाइड की यह तस्वीर सालों तक बरकरार रहती है, जो फोटोग्राफ के साथ ही लेखनी में भी उतर आता है। कलाकार वेद प्रकाश भारद्वाज के लिए कला, जीवन को देखने, सोचने और समझने का एक साधन है, जो सामान्य प्रतीत होने वाली सतह से परे है। उनका कहना है कि रोजमर्रा की स्थितियों में, बहुत कुछ अनदेखा रह जाता है, दिनचर्या के छाया में छिपा रहता है। एक कलाकार के रूप में, मैं इन अदृश्य परतों की तलाश करता हूँ, भावनाओं, यादों और कहानियों को



विषयों की खोज करती है। पूजा की कृतियाँ समाज और राजनीति के सकारात्मक और नकारात्मक पक्षों के साथ-साथ सतह के नीचे छिपी हुई अनकही भावनाओं और संवेदनाओं को भी उजागर करने में सक्षम है। मन के भीतर चल रहे द्वंद्वात्मक परिस्थितियों पर भी विजय की बात रहती है उनकी कलाकृतियाँ। -मैंने प्रकृति में होने वाली विभिन्न प्राकृतिक गतिविधियों को खोजने और व्यक्त करने का प्रयास किया है। मेरी पेंटिंग की अवधारणा प्रकृति है। अपनी पेंटिंग के माध्यम से मैंने एक कल्पनाशील वातावरण बनाने की कोशिश की है

स्वरित: स्वरों की अनबुझी प्यास की दास्तां

वंशजों की कठिन संगीत साधना, का ही यह परिणाम है कि तानसेन के देहावसान के लगभग 500 वर्ष पश्चात भी उनके विभिन्न राग और बंदिशें आज के विद्यार्थियों को उपलब्ध हैं।’

वरिष्ठ ध्रुपद गायक पंडित सुखदेव चतुर्वेदी ने ‘ ध्रुपद धमार गायन शैली के विकास में तानसेन के अभूतपूर्व योगदान’ पर सारगर्भित प्रकाश डाला है। स्मारिका में वरिष्ठ पत्रकार और सम्पादक चंद्रवेश पांडे द्वारा तानसेन अलंकरण से विभूषित प्रख्यात



तबला नवाज पंडित स्वप्न चौधरी से की गई लंबी बातचीत भी शामिल है।इसमें पंडित स्वप्न चौधरी बाबा तानसेन के नाम से मिले सम्मान को ईश्वर के प्रसाद तुल्य निरूपित करते हैं। पंडित शंकर नारायण राव पंडित का लेख ‘महाराजा मानसिंह तोमर का भारतीय संगीत में योगदान’ जहां ध्रुपद गायन शैली में राजा मानसिंह तोमर के बृहद योगदान का जिक्र करता है वहीं उनके द्वारा रचित संगीत ग्रन्थ ‘ मान कीतूहल ’ के दस अध्यायों का विश्लेषण प्रो. रंजना टोणपे द्वारा अपने लेख में किया गया है। प्रख्यात कला समीक्षक एवं संपादक प्रयाग शुक्ल का लेख ‘कलाओं में ऋतु प्रसंग’ के साथ ही डॉ. नर्मदा प्रसाद उपाध्याय के सौजन्य से आवरण पृष्ठ और स्मारिका के भीतर भी लघु चित्र शैली की रागमाला पेंटिंग का

अपना ही विशिष्ट आकर्षण है। उनका लेख ‘%लघु चित्रों में राग माला के अंकन’ स्वरों को रंग और रेखाओं की रहस्य भरी दुनिया में सजीव होने की प्रक्रिया को समझाता है।

‘ उन्हें याद सब है जरा युर... ’ में प्रख्यात बांसुरी वादक हरिप्रसाद चौरसिया उन दिनों की याद करते हैं जब ग्वालियर वायु मार्ग से नहीं जुड़ा था और संगीतज्ञ रेलगाड़ी से किसी तरह ग्वालियर पहुंचते थे बावजूद परेशानियों के प्रस्तुति देने के आनंद की अनुभूति अविस्मरणीय है। 101 वर्षीय पं मातंडराव नानू जोशी, 93 वर्षीय भरत लाल शर्मा, 91 वर्षीय पं. लक्ष्मण कृष्णराव पंडित और 90 वर्षीय प्रो प्रभाकर गोहदकर के तानसेन समारोह संबंधी स्मरण तथा अन्य श्रोताओं के अनुभव भी गुजरे जमाने की यादों को ताजा कर देते हैं। ‘ उनने कहा था ... ’ वर्ग में पं रविशंकर और पं कृष्णराव शंकर पंडित जैसे प्रख्यात संगीतकारों की स्मृतियां, खासकर भारत रत्न लता मंगेशकर का संगीत पुरुष तानसेन को अद्भुत करार देना और ताउम्र उच्च कोटि के स्वरों की प्रतीक्षा करते रहने का जज्बा हमें संगीत की उस ऊंचाई से परिचित कराता है जहां कुछ अद्भुत होने की संभावनाएं सदा बनी रहती हैं।

ग्वालियर में भी स्वरों के प्रति ऐसी ही प्यास है जो सदियों से आज तक अनबुझी है और सदैव तानसेन का स्मरण करती है।यूनेस्को द्वारा संगीत नगरी घोषित ग्वालियर दुनिया में एकमात्र ऐसा स्थल है जहां एक सदी से निरंतर संगीत पुरुष तानसेन की स्मृति में यह श्रद्धा पर्व (संगीत यज्ञ) निरंतरता पूर्ण जारी है। दुनिया भर के संगीत प्रेमी इस अवसर का लाभ लेने तानसेन समारोह में हाजिरी लगाते हैं। यह स्मारिका संगीत प्रेमियों,रसिकों, विद्यार्थियों और सुधि पाठकों के लिए ज्ञान का भंडार है। साथ ही शोध छात्रों के लिए संदर्भ ग्रंथ भी।इस हेतु स्मारिका के सम्पादक के साथ साथ प्रकाशन से संबंधित पूरी टीम साधुवाद की पात्र है।

पुस्तक –स्वरित (तानसेन समारोह शताब्दी वर्ष स्मारिका)
संपादक – डॉ दिनेश पाठक
प्रकाशक – उस्ताद अलाउद्दीन खां संगीत एवं कला अकादमी, मध्यप्रदेश संस्कृति परिषद (भोपाल)

जहाँ हवा, रंग और कंट्रास्ट की भावना को एक रूप द्वारा उजागर किया गया है:- कलाकार सुप्रियो नंदी के यही विचार उनके अधिकतर कृतियों में दर्शित है। पेड़, पौधे, पहाड़, नदियाँ सभी बिल्कुल ही गतिशील अवस्था में दर्शित है इनके यहाँ। कलाकार सुरेश हंस कहते हैं कि मेरे लिए फोटोग्राफी एक आंतरिक यात्रा की तरह है। जब भी मैं किसी अनोखे दृश्य को कैमरे में कैद करने के लिए फोकस करता हूँ, तो मुझे ऐसा लगता है जैसे मैं किसी ध्यान की अवस्था में चला गया हूँ। आँखों से मस्तिष्क तक की यात्रा में, मन के विचार जिस क्षण में होते हैं, वह कैद हो जाता है। यह एक अद्भुत अनुभव है। आँखों और मस्तिष्क के इस अद्भुत संबंध को केवल एक फोटोग्राफर ही समझ सकता है। मेरे लिए फोटोग्राफी मेरे लेखन का भी एक हिस्सा है। एक तस्वीर कैमरे में बनती है और उसी समय दूसरी तस्वीर मस्तिष्क की स्लाइड पर अंकित हो जाती है। मस्तिष्क की स्लाइड की यह तस्वीर सालों तक बरकरार रहती है, जो फोटोग्राफ के साथ ही लेखनी में भी उतर आता है। कलाकार वेद प्रकाश भारद्वाज के लिए कला, जीवन को देखने, सोचने और समझने का एक साधन है, जो सामान्य प्रतीत होने वाली सतह से परे है। उनका कहना है कि रोजमर्रा की स्थितियों में, बहुत कुछ अनदेखा रह जाता है, दिनचर्या के छाया में छिपा रहता है। एक कलाकार के रूप में, मैं इन अदृश्य परतों की तलाश करता हूँ, भावनाओं, यादों और कहानियों को आकार देता हूँ जो अक्सर अनकही रह जाती हैं। मेरे अभ्यास में मिश्रित मीडिया में काम करना शामिल है, जिसमें कागज और कैनवास पर स्याही, कोलाज, एंक्रैलिक और पानी के रंग का उपयोग किया जाता है। मैं अपने कामों को परतों के माध्यम से बनाता हूँ। कई बार मैं इन अक्षरों को अमूर्त रूपों में बदल देता हूँ, पाठ और छवियों के बीच, अर्थ और रहस्य के बीच की रेखा को धुंधला कर देता हूँ। इस प्रक्रिया के माध्यम से, मैं दर्शकों को अपने कृतियों को और अधिक गहराई से देखने के लिए

युद्ध की स्थितियों के बीच एक संदेश देती हॉलीवुड फिल्म



वेब सीरीज समीक्षा

आदित्य दुवे

(लेखक वेबसाइट ई-अंतर्भूत में प्रबंध निदेशक है)

यूक्रेन और रूस के बीच घोषित युद्ध जारी है ठीक वैसी ही स्थिति इजरायल और हमास के बीच भी है। कई और देश भी गृहयुद्ध की विभीषिका को झेल रहे हैं । हाल ही में पाकिस्तान द्वारा उत्तेरित एक आतंक हमले के बाद भारत को भी पाकिस्तान के आतंकी कठानों को नष्ट करने के लिये – ‘आपरेशन सिन्दूर’ जैसी सामरिक कार्रवाई करनी पड़ी। युद्ध की इन स्थितियों के बीच ही इस माह सत्रह मई को एक सकारात्मक संदेश देती हुई फिल्म - ‘मिशन ईर्पासिबल- द फायनल रेकनिंग ’ प्रदर्शित हुई।इस बार हम हॉलीवुड फिल्मों के शीर्षस्थ कलाकार टाम करूज की इसी एक फिल्म की चर्चा करेंगे । सहरदों पर जब सेनाएं लड़ती हैं, तो उनको इस बिन्दू तक लाने के कई कारक होते हैं। क्या ऐसा कोई कारक कृत्रिम मेधा (आर्टिफि शियल इंटेलिजेंस) भी तैयार कर सकती हैं? आईएमएफ के जासूस एथन हंट की भूमिका में टाम करूज इसी सवाल का जवाब इस फिल्म में ढूँढते हैं । इसी सवाल का जवाब इस फिल्म में खोजते हुए विदा हो रहा है । वर्ष 1996 से अपने दमदार अभिनय से अपने प्रशंसकों को अभिभूत करने वाले टाम करूज ने अपनी इस नई फिल्म ‘मिशन ईर्पासिबल- द फायनल रेकनिंग ’ में भी दमदार अभिनय से एक नये शिखर को छूते हुए अपने अभिनय से इस फिल्म को देखने योग्य बनाया है ।

हम परछाईं में जीते और मरते हैं, उनके लिए जो हमारे करीब हैं और जो हमसे कभी नहीं मिले। करीब तीन दशक पहले अपनी इर्मांसिबल मिशन फोर्स के जरिए दुनिया को बचाने की मुहिम शुरू करने वाले इंधन हंट और उनकी टीम का कुछ यही जीवन दर्शन है, जिसके चलते वे दुनिया को बचाने के लिए बार- बार अपनी जान दांव पर लगाते हैं। हालांकि फिल्म के निम्ताओं का कहना है कि अपनी आठवीं किस्त के साथ करीब तीन दशक पुरानी यह सुपरहिट फ्रेंचाइजी मिशन इर्मांसिबल अपने आखिरी पड़ाव पर पहुँच चुकी है मगर यदि यह किस्त सफल रही तो हो सकता है इस फ्रेंचाइजी को विस्तार मिल जाये ।

यह फिल्म वहीं से शुरू होती है, जहाँ पर करीब दो साल पहले रिलीज हुआ इसका पहला भाग खत्म हुआ था। इंधन हंट (टॉम करूज) को वह खुफिया चाबी मिल चुकी है, जिसकी उसे लम्बे अरसे से तलाश थी। लेकिन अभी तक वह इससे अनजान है कि इसके पीछे कौन सा रहस्य छिपा है । इसी दौरान एक दिन उसे यूएस प्रेसीडेंट का मैसेज मिलता है, जो उसे दुनिया भर के लिए खतरा बन चुके



पर आ जाती है और क्लाइमैक्स तक बेहद तेजी से रोमांचक अन्दाज में आगे बढ़ती है। हालांकि निर्माताओं ने इसे फ्रेंचाइजी की आखिरी फिल्म बताया है, लेकिन फिल्म के आखिर में इसके सीक्वल की गुंजाइश छोड़ी गई है ।

फिल्म में अभिनय का जहाँ तक सवाल है टॉम करूज हमेशा की तरह स्क्रीन पर बेहद शानदार लगे हैं। उन्हें देखकर यकीन नहीं होता कि उम्र के छह दशक पूरा कर चुका शख्स इतना सुन्दर इतना प्रभावी हो सकता है और फिल्म के तमाम एक्शन सीन्स भी उन्होंने बड़ी शिद्दत के साथ अभिनित किये हैं विशेष रुप से समन्दर के अन्दर फिल्माए गए दृश्य तो लाजवाब हैं। गहरे समन्दर में टॉम करूज का अन्दाज आपको हैरान कर देगा। वहीं फिल्म के दूसरे कलाकारों हेली एटवेल, विंग रैम्स, सिमोन पेग और एंजेला बैसेट ने भी बढ़िया काम किया है। फिल्म की सिनेमेटोग्राफी भी लाजवाब है। वहीं फिल्म का बैकग्राउंड म्यूजिक भी अच्छा है ।

आप टॉम करूज और ‘मिशन इर्मांसिबल ’ सिरीज के फैन हैं तो अपने पसन्दीदा हीरो को इस सिरीज की कथित तौर पर आखिरी फिल्म में देखने सिनेमाघर में जरूर जाना चाहिये और बेहतर होगा कि इसके पहले भाग को एक बार फिर से देख लें, ताकि आप फिल्म का पूरी तरह आनन्द उठा पायें ।

26 को मनाएंगे भगवान शांतिनाथ का जन्म, तप, मोक्ष कल्याणक महोत्सव

दो मुनि भगवंतों सहित गुरु मां का मिलेगा सात्रिध्व

धार। दिगंबर जैन समाज धार स्थित शांतिनाथ जैन मंदिर में 26 मई को शांतिनाथ भगवान का जन्म, तप व मोक्ष कल्याणक महोत्सव मनाया जाएगा। इस महोत्सव में दो मुनिश्री विभासरस्वर मुनिजी मसा, शुद्धोपयोग जी मसा एवं मानतुंगगिरी तीर्थ पर विराजित गुरु मां चंद्रमति माताजी अपना सात्रिध्व प्रदान करेंगे। मीडिया प्रभारी सुभाष जैन ने बताया कि महोत्सव में शांतिनाथ विधान मंडल पूजन, तथा निर्वाण लाडू भी चढ़ाए जाएंगे। यह कार्यक्रम पंडित श्री भरत शास्त्री इंदौर के निर्देशन एवं पंडित विमल शास्त्री धार के मार्गदर्शन में होगा। कार्यक्रम में संगीत अनुभव जैन प्रदान करेंगे। दिगंबर जैन समाज के अध्यक्ष श्रेणिक गंगवाल व सचिव संजय छाबड़ा ने बताया कि मुनि श्री संघ का आगमन 23 मई को धार में हो गया है। समाज के सभी पदाधिकारी, महिला मंडल, दिगंबर जैन महा समिति महिला मंडल तथा मुनि आहार समिति ने समाजजनों से उक्त कार्यक्रम को सफल बनाने की अपील की है। मंडल विधान के लाभार्थी नरेश कुमार श्रेणिक कुमार गंगवाल रहे।

लव जिहाद जैसे गम्भीर विषय पर संस्था ज्ञन चेतना का आयोजन 28 को

देवास/मोहन वर्मा । शहर की सामाजिक संस्था ज्ञन चेतना द्वारा आगामी 28 मई वीर सावरकर जयन्ती पर लव जिहाद जैसे गम्भीर विषय पर एक अभिनव आयोजन किया जा रहा है । हिन्दू बालिकाओं और महिलाओं की जागरुकता के लिए होने वाले इस कार्यक्रम में उज्जैन,भोपाल और गुजरात से प्रखर वक्ता आमंत्रित किए हैं । इस सम्बंध में आज एक पत्रकार वार्ता आयोजित कर जानकारी साझा की गई ।



संस्था प्रमुख पार्षद अजय तोमर ने बताया कि समाज में बढ़ती लव जिहाद जैसी घटनाओं को देखते हुए समाज में जागरुकता जरूरी है और इसीलिए संस्था द्वारा वीर सावरकर जयन्ती 28 मई को यह कार्यक्रम आयोजित किया जा रहा है । होटल रामाश्रय परिसर में होने वाले इस कार्यक्रम में गुजरात से श्रीमती काजल हिंदुस्तानी,भोपाल से डॉ प्रदीप त्रिपाठी और उज्जैन से श्रीमती राजश्री जोशी विशेष रूप से उपस्थित रहेंगे ।

संस्था की मातृ शक्ति ने प्रेस वार्ता में जानकारी साझा की । पार्षद रितु सावरने ने संस्था परिचय देते हुए अबतक की गतिविधियों की जानकारी दी । श्रेया चौबे ने बताया कि डॉ प्रदीप त्रिपाठी भोपाल वीर सावरकर जी के जीवन और उनके सामाजिक योगदान के बारे में बताएंगे वहीं श्रीमती राजश्री जोशी उज्जैन लोक माता अहिल्याबाई की 300 वी जन्म शताब्दी वर्ष पर अपना व्याख्यान प्रस्तुत करेंगी । श्रीमती मिथिलेश सोनी ने लव जिहाद के विरुद्ध इस कार्यक्रम की जरूरत क्यों विषय पर अपनी बात रखते हुए उपस्थित मीडिया से इसे बहु प्रचारित करने का अनुरोध किया जिससे अधिक से अधिक बालिकाएं और महिलाएं इसका लाभ ले सकें। कार्यक्रम की मुख्य वक्ता गुजरात की श्रीमती काजल हिंदुस्तानी होगी । इस अवसर पर पार्षद उषा खत्री,अल्पना तोमर,श्रेया डोगरा ने भी सभी से कार्यक्रम में उपस्थित रहने की अपील की है ।

बैतूल शहरवासियों को जल संकट से मिलेगी निजात

पुराने ट्यूबवेलों से भी होगी पेयजल सप्लाई, विधायक ने बैठक लेकर दिए निर्देश

बैतूल। ग्रीष्मकाल में शहर में पेयजल संकट की संभावना को गंभीरता से लेते हुए बैतूल विधायक हेमंत खडेलवाल ने शनिवार को अपने निवास पर नपाध्यक्ष श्रीमती पार्वतीबाई बारस्कर, सीएमओ सतीश मटसेनिया, सहायक यंत्री नीराज धुर्वे सहित जलप्रदाय शाखा के अमले के बैठक लेकर पेयजल सप्लाई व्यवस्था की गहन समीक्षा की। यहां उल्लेखनीय है कि 24 मई के अंक में दैनिक सुबह सवरे में 'बैतूल शहर में पेयजल संकट' को लेकर लीड खबर का प्रकाशन प्रमुखता से किया गया था, जिसके बाद आज 25 मई को विधायक ने इसे गंभीरता से लेते हुए तुरंत नपाध्यक्ष, सीएमओ एवं जलप्रदाय शाखा के अमले की बैठक ली। जिसमें विधायक ने नपा के अधिकारियों को निर्देश दिए कि नगरवासियों को पर्याप्त पेयजल की उपलब्धता सुनिश्चित करने के लिए तासी बैराज के साथ ही पुराने ट्यूबवेलों से भी अस्थाई रूप से पेयजल सप्लाई शुरू की जाए। बैठक में सीएमओ श्री मटसेनिया ने बताया कि 335 एचपी की मोटर जल्दी ही भोपाल से ठीक होकर आ जाएगी, जिससे तासी बैराज से व्यवस्थित पेयजल सप्लाई होने लगेगी। बैठक में विधायक ने निर्देश दिए कि माचना में पानी खत्म होने के बाद पानी की उपलब्धता सुनिश्चित करने के लिए पूर्व से जिन ट्यूबवेलों का उपयोग नहीं हो रहा था, उन ट्यूबवेलों से भी अस्थाई रूप से पानी की सप्लाई की जाए। नपाध्यक्ष श्रीमती बारस्कर ने शहरवासियों से अपील की कि सभी नपा प्रशासन का सहयोग करें। आगामी दो दिनों में पेयजल सप्लाई सुचारू रूप से संचालित होने लगेगी। बैठक में जलप्रदाय शाखा के प्रभारी उपयंत्री जितिन पाल, उपयंत्री अमित सक्सेना एवं सुपवाइजर पंकज सोनी भी मौजूद रहे।

4 करोड़ से होगा तासी बैराज का सुधार कार्य-पेयजल की समीक्षा बैठक में नपा सीएमओ ने विधायक को अवगत कराया कि क्षतिग्रस्त तासी बैराज के सुधार कार्य के लिए जल संसाधन विभाग द्वारा 4 करोड़ रुपए की डीपीआर बनाई जा रही है जिसके बाद इसके टेंडर लगाए जाएंगे। तासी बैराज में सुधार कार्य होने से बैराज की जल भराव क्षमता में बढ़ोतरी होगी, जिससे भविष्य में बैतूल नगरवासियों को भरपूर पानी मिल सकेगा।

जनपद

जिला अस्पताल में वार्ड बॉय की कमी, परिजन धकेल रहे स्ट्रेचर

24 वार्ड बॉय के स्थान पर मौजूद है सिर्फ 7 से 8 मौजूद



अस्पताल पहुंचते है तो अधिकतर मरीजों के साथ परिजन स्ट्रेचर खींचते हुए दिखाई पड़ते है। वार्ड बॉय मौजूद तो है, लेकिन दूसरे कामों में लगे रहते है। जिला अस्पताल में वार्ड बॉयों की संख्या बढ़ती है, तो व्यवस्था में सुधार लाया जा सकता है।

तीन मंजिला है जिला अस्पताल भवन - तीन मंजिला जिला अस्पताल

में देखने में आता है कि मरीज ग्राउंड फ्लोर से तीसरी मंजिल तक परिजन लेकर जाते है। थोड़ी राहत की बात यह है कि जिला चिकित्सालय में लिफ्ट है। लेकिन मरीज को सिटी स्टेन, एक्स-रे इत्यादि जांच कराने स्ट्रेचर पर मरीजों के परिजन लेकर जाते है। हाल ही में कुछ महीनों पहले नये नियम लागू किए, जिसमें मरीज के साथ जिला अस्पताल

विश्व पर्यावरण दिवस पखवाड़ा का शुभारंभ

देवास /इंदौर । 05 जून को प्रति वर्ष विश्व पर्यावरण दिवस के रूप में मनाया जाता है। इस वर्ष इस अवसर पर 22 मई, 2025 से 05 जून, 2025 तक रेल्वे द्वारा विश्व पर्यावरण दिवस पखवाड़ा का आयोजन किया जा रहा है । इस अवसर पर मंडल कार्यालय रतलाम में मंडल रेल प्रबंधक श्री अश्वनी कुमार सहित सभी अधिकारियों एवं कर्मचारियों द्वारा पर्यावरण संरक्षण प्रतिज्ञा की पढ़कर हस्ताक्षर किया गया। मंडल कार्यालय परिसर में पर्यावरण संरक्षण प्रतिज्ञा का पाठ करने के साथ ही सेल्फी पाईंट भी बनाया गया था। इस अवसर पर रतलाम मंडल के प्रमुख स्टेशनों जैसे रतलाम, उज्जैन, इंदौर, चित्तौड़गढ़, डॉ. अम्बेडकर नगर, नीमच, नागदा, लोको केयर सेंटर रतलाम सहित अन्य कार्यालयाओं, रेलवे चिकित्सालयों, चिकित्सा युनिटों में भी विश्व पर्यावरण दिवस पखवाड़ा के शुभारंभ के अवसर पर रैली, जागरुकता अभियान का आयोजन किया गया। मंडल कार्यालय रतलाम सहित मंडल केअन्य स्टेशनों पर भी सेल्फी पाईंट लगाये गये है। इस 15 दिवसीय पखवाड़ा में प्रति दिन अलग-अलग कार्यक्रमों का आयोजन कर पर्यावरण संरक्षण के प्रति लोगों को जागरूक किया जाएगा।



जिलेवासियों को मिले टोल टैक्स पर छूट या फ्री पास

पूर्व मंत्री पांसे ने लिखा वरिष्ठ अधिकारियों को पत्र

बैतूल/मुलताई। अंधूरे फोरलेन निर्माण, कुंडी प्लाजा पर टैक्स वसूली बंद किए जाने, अंधूरे फोरलेन निर्माण कार्य के एलाइनमेंट और गुणवत्ता की जांच किए जाने एवं अन्य समस्याओं को लेकर पूर्व मंत्री एवं मप्र. कांग्रेस कमेटी के उपाध्यक्ष सुखदेव पांसे द्वारा शनिवार 24 मई को जिला कलेक्टर बैतूल एवं पुलिस अधीक्षक बैतूल को पत्र लिखा गया है। पत्र में बताया गया है कि बैतूल से औबेदुल्लागंज फोरलेन पर शाहपुर के पास कुंडी में टोल प्लाजा दिनांक 21 मई 2025 दिन बुधवार से प्रारंभ किया गया है, जो एन.एच.ए.आई. के नियमों के विपरीत है। उक्त फोरलेन पर बरेठा घाट, भीरा एवं इटारसी के पास का निर्माण कार्य वर्तमान में अधूरा पड़ा हुआ है। यह फोरलेन का कार्य पूर्ण नहीं हुआ है, तो यह कैसे एन.एच.ए.आई. को हैडओवर हो सकता है? और जब हैडओवर ही नहीं हो सकता है, तो किस आधार पर टोल टैक्स की वसूली शुरू की जा रही है, जो कि एन.एच.ए.आई. के नियमों के विरुद्ध है। उक्त फोरलेन वर्तमान तक जितना भी निर्मित हुआ है, वह उबड़-खाबड़ है, जो फोरलेन के नियमों के अनुरूप नहीं है। इसके एलाइनमेंट और गुणवत्ता की एक्सपर्ट एजेंसी से जांच कराना अति आवश्यक है। बैतूल जिले में अन्य जिलों की भांति सड़कें ज़्यादा टोल प्लाजा होने से बैतूल जिले की गरीब जनता का मनमाना दोहन हो रहा है। बैतूल जिले में खम्बावा, मिलानपुर, कोथलकुंड, गढ़ा, घोड़ाडोंगरी इत्यादि आधा दर्जन टोल प्लाजा यह साबित करते हैं। इस स्थिति में टोल प्लाजा पर स्थानीय लोगों को टोल टैक्स पर छूट या फ्री पास दिया जाना चाहिए, चाहे उनका वाहन किसी भी राज्य या जिले में पंजीकृत हो। श्री पांसे ने मांग की है कि बैतूल से औबेदुल्लागंज फोरलेन पर शाहपुर के पास अंधूरे फोरलेन पर कुंडी में शुरू किए गए टोल प्लाजा को शीघ्र बंद कर, उक्त अंधूरे निर्मित फोरलेन के एलाइनमेंट, गुणवत्ता की एक्सपर्ट एजेंसी से जांच कराई जाए, साथ ही बैतूल जिले के स्थानीय लोगों को टोल टैक्स पर छूट या फ्री पास प्रदान किया जाए।

कोतवाली थाना पुलिस ने किया दो चोरी का खुलासा, एक गिरफ्तार, तीन फरार

2 लाख 50 हजार रुपये के सोने-चांदी के जेवरत जब्त

बैतूल। कोतवाली थाना पुलिस ने चोरी की दो घटनाओं का खुलासा करते हुए एक आरोपी को गिरफ्तार किया है, वहीं तीन फरार आरोपियों की तलाश कर रही है। पुलिस ने चोरी के छह लाख के सोने-चांदी के जेवरत भी बरामद किये है। पुलिस जनसंपर्क अधिकारी से मिली जानकारी के अनुसार 20 नवंबर 2024 को विजय कामथकर निवासी पीडब्ल्यूडी कॉलोनी भगत सिंह वाई बैतूल द्वारा रिपोर्ट दर्ज कराई गई कि उनके शासकीय क्वार्टर में अज्ञात व्यक्ति द्वारा दिनदहाड़े प्रवेश कर अलमारी से सोने-चांदी के जेवरत चोरी कर लिए गए हैं। शिकायत पर थाना कोतवाली में धारा 305 बीएनएस के तहत प्रकरण पंजीबद्ध कर विवेचना में लिया गया। वहीं 13 फरवरी 2025 को मनश्याम झाड़े निवासी महवीर वाई, सदर बैतूल द्वारा रिपोर्ट दर्ज कराई गई कि 12 फरवरी 2025 को उनकी पुत्री का विवाह कार्यक्रम कस्तुरी बाग मैरिज लॉन इटारसी रोड बैतूल में आयोजित था, जहां स्टेज पर रखे एक बैग से अज्ञात आरोपी द्वारा सोने-चांदी के जेवर चोरी कर लिए गए। इस मामले में पुलिस ने धारा 305 बीएनएस के तहत प्रकरण पंजीबद्ध किया गया। चोरी की दोनों ही घटनाओं और अज्ञात आरोपी की तलाश के लिए विशेष टीम का गठन किया गया। पुलिस अधीक्षक के निर्देश पर सीन



ऑफ क्राइम एक्सपर्ट निरीक्षक आबिद अंसारी द्वारा घटनास्थलों का सूक्ष्म निरीक्षण कर महत्वपूर्ण भौतिक साक्ष्य संकलित किए गए। तकनीकी विश्लेषण एवं विवेचना के आधार पर ज्ञात हुआ कि उक्त घटनाएं आरोपी अंकित उर्फ भूत पिता राजू डेहरिया, निवासी चांदामेटा परासिया, जिला छिंदवाड़ा द्वारा की गई हैं। 23 मई 2025 को उक्त आरोपी को गिरफ्तार कर दोनों मामलों से संबंधित कुल 2,50,000 रुपये मूल्य के सोने-चांदी के जेवरत जब्त किए गए हैं। आरोपी को न्यायालय में प्रस्तुत किया गया। आरोपी के अन्य तीन साथियों की तलाश जारी है।

पुलिस ने चोरी के यह आभूषण किये बरामद- पुलिस ने चोरी गए 1 सोने का हार (पेंडल सहित), 18 नग सोने के मोती, 02

नग सोने के मंगलसूत्र पेंडेंट, 22 नग छोटे-बड़े मनी मोती, 02 नग सोने की बालियां, 01 नग सोने की नथ (नाक की लॉग), 02 जोड़ी चांदी की पायल, 01 चांदी का कर्धन (कमरबंद), 03 चांदी की अंगुठियां, आभूषणों की कुल अनुमानित कीमत दो लाख पचास हजार रुपये रुपये है। इस कार्यवाही में निरीक्षक रविकांत डेहरिया, थाना प्रभारी कोतवाली, निरीक्षक आबिद अंसारी, फिंगर प्रिंट एक्सपर्ट, उप निरीक्षक जगदीश प्रसाद ठाकुर, उप निरीक्षक नरेन्द्र ठाकुर, सहायक उप निरीक्षक अरुण यादव, प्रधान आरक्षक शुभम चौबे, प्रधान आरक्षक ब्रजेश रघुवंशी, आरक्षक नितिन चौहान, आरक्षक प्रदीप कहार, आरक्षक हर्षित डोगे, आरक्षक राहुल शर्मा की सराहनीय भूमिका रही।

में केवल एक ही परिजन रह सकते है। स्ट्रेचर खींचते हुए मरीज को ले-जाने में दिक्कतों का सामना करना पड़ता है, उस समय परेशानी और बढ़ जाती है जिस टाइम मरीज के साथ महिला अटेंडर रहती है। मरीज को दिक्कतों का सामना करना पड़ता है। वार्ड बॉय किसी दूसरे मरीज को वार्ड लेकर जाते है तो मुख्य गेट के पास वार्ड बॉय नहीं रह पाते, जिससे मरीज और परिजनों को परेशान होना पड़ता है।

गंभीर मरीजों को रिसीव करने में हो जाती है देरी- वार्ड बॉय की कमी के कारण कई बार गंभीर मरीजों को रिसीव करने में देरी हो जाती है, जब एम्बुलेंस मरीज को जिला अस्पताल लेकर आती है तो उस समय वार्ड बॉय मौजूद नहीं होते। मरीजों के परिजनों का कहना है कि अस्पताल में पर्याप्त वार्ड बॉय रहने पर बेहतर व्यवस्था बनाई जा सकती है। कर्मचारियों की कमी के कारण अस्पताल प्रशासन भी व्यवस्था नहीं बना पा रहा है। यहीं वजह है कि जिले के सबसे बड़े सरकारी अस्पताल में मरीजों की परेशानियां कम होने का नाम ही नहीं ले रही है। यहां संसाधनों की कमी के कारण आए दिनों मरीज और उनके परिजनों को असुविधाओं का सामना करना पड़ता है।

जिला अस्पताल में खाली पड़े है वार्डबॉय के कई पद

जिला अस्पताल में वार्ड बॉय के कई पद खाली है, लेकिन भर्ती नहीं हो पाई है। फंड की कमी के कारण आउट सोर्स से वार्ड बॉय की नियुक्ति नहीं हो पाती है। एक जानकारी के अनुसार तीनों शिफ्ट में करीब 20 से 24 वार्डबॉय की आवश्यकता होती है, लेकिन अस्पताल में सिर्फ 7 से 8 वार्डबॉय ही मौजूद है। ऐसे में मरीज के परिजनों का कहना है कि स्ट्रेचर में रखकर मरीज को ले जाना, आसान नहीं है लेकिन वह किसी तरह एक-दूसरे की सहायता लेकर अपने मरीजों का इलाज कराते हैं। जबकि अस्पताल प्रबंधन यह सब देखते हुए भी मूक दर्शक बना रहता है। अस्पताल के वार्डबॉय कहाँ रहते हैं, क्या करते हैं यह तो अस्पताल प्रबंधन को भी पता नहीं रहता। अस्पताल में परेशान होते परिजन अपने मरीजों को स्ट्रेचर पर लाते, ले जाते देखे जा सकते हैं।

इनका कहना है -

जिला अस्पताल में वैसे 20 से 24 वार्ड बॉय की आवश्यकता है, लेकिन वर्तमान में केवल 7-8 ही वार्डबॉय मौजूद है। नई भर्ती नहीं होने और नियमित कर्मचारियों के लगातार सेवानिवृत्त होने के कारण कमी होते जा रही है। वार्ड बॉय की नियुक्ति के संबंध में शासन से पत्राचार कर वार्डबॉय और अन्य कर्मचारियों की नियुक्ति की मांग की जा रही है।

- डॉ. जगदीश घोरे, सिविल सर्जन, जिला अस्पताल बैतूल

राज्यपाल मंगुभाई पटेल आज धार में सिकल सेल जागरूकता कार्यक्रम में होंगे शामिल

केंद्रीय राज्यमंत्री सवित्री ठाकुर ने तैयारियों का जायजा लिया



वे प्रातः 9२30 बजे हेलीकॉप्टर द्वारा भोपाल से धार पहुंचेंगे तथा पीजी कॉलेज ऑडिटोरियम में सुबह 10 से 11२30 बजे तक आयोजित कार्यक्रम में सहभागिता करेंगे। कार्यक्रम

उपरात वे 11२30 बजे सर्किट हाउस के लिए रवाना होंगे और दोपहर 12२40 बजे हेलीकाप्टर से बड़वानी जिले के लिए प्रस्थान करेंगे।

नगर वन प्रस्तावों को मिली त्वरित स्वीकृति, ताम्भी कंजर्वेशन रिजर्व को केंद्र से मिलेगी अतिरिक्त राशि

केन्द्रीय वन मंत्री यादव से केंद्रीय राज्यमंत्री दुर्गादास उइके ने की भेंट



आश्वासन दिया। श्री उइके ने आदिवासी समुदाय के लिए कौशल विकास केंद्रों की स्थापना और वनग्रामों को मॉडल गांव के रूप में विकसित करने की भी मांग रखी। उन्होंने वन विभाग को नोडल एजेंसी नियुक्त कर इन ग्रामों के विकास

को गति देने का सुझाव दिया। वन मंत्री श्री यादव ने इन सभी विषयों पर शीघ्र कार्रवाई का भरोसा दिलाया। इस मुलाकात से बैतूल क्षेत्र में विकास के नए द्वार खुलने की उम्मीद जताई जा रही है।

चोरों ने दिनदहाड़े बनाया मकान को निशाना सोने-चांदी के जेवर पर किया हाथ साफ, सीसीटीवी कैमरे में कैद हुए चोर

मुलताई। मुलताई नगर में चोरियों का सिलसिला थमने का नाम नहीं ले रहा है बल्कि अब चोरों के हैसले इतने बुलंद है कि वह दिन दहाड़े भी चोरी की घटना को अंजाम देने लगे है । हाल ही में तासी वाई के संतरा मंडी क्षेत्र में स्थित एक मकान में चोरी की घटना को अंजाम दिया और मकान में रखे लाखों रुपए के सोने चांदी के जेवर और नकदी लेकर चंपत हो गए। दोनों चोर चोरी की घटना को अंजाम देने के बाद सीसीटीवी कैमरे में कैद हुए हैं। घटना के संबंध में प्राप्त जानकारी के अनुसार तासी वाई निवासी योगराज हजारे अपने परिवार के साथ निकटतम ग्राम करपा गए हुए थे और घर में कोई नहीं था। इसका फायदा उठाकर दिनदहाड़े मोटर साइकिल से आए दो चोरों ने मकान का ताला तोड़कर घर में रखे लाखों रुपए मूल्य के सोने चांदी के जेवर जिसमें सोने का मुखड़ा ,अंगूठी, हार चांदी की चैन एवं नगद पैसे चुरा लेाए दोनों चोर के मुंह पर कपड़ा बधा हुआ था। पूर्व में हुई चोरी की घटना के अनुसार इस बार भी दोनों चोर चोरी की घटना को अंजाम देकर मोटरसाइकिल से जाते हुए सीसीटीवी कैमरे में कैद हुए हैं।

एक सप्ताह में हुई अनेक स्थानों पर चोरी- इस सप्ताह चोरों ने पवित्र नगरी के अनेक स्थानों पर एक के बाद एक चोरी की घटना को अंजाम दिया और हर बार चोर सीसीटीवी कैमरे में कैद हुए किंतु अब चोरो का कोई सुराग नहीं लग सका है। इस चोरी की घटना से पूर्व नागपुर रोड पर स्थित आकाश इलेक्ट्रॉनिक्स एवं गल्लू व्यापारी सुभाष साहू की दुकान को चोरों ने निशाना बनाया था। नागपुर रोड मुख्य मार्ग पर स्थित राजेश कवड्कर की इलेक्ट्रॉनिक दुकान का शटर का ताला तोड़कर चोरों ने लाखों रुपए मूल्य का इलेक्ट्रॉनिक सामान एवं नगद पर हथ साफ किया था, इस बार भी चोर सीसीटीवी कैमरे में कैद हुए थे पिछली बार की चोरी में सदिध चोरों को स्कूटी से आते हुए देखा गया था जिनकी संख्या दो थी किंतु इस बार चोरी की घटना का जो सीसीटीवी फुटेज सामने आया है उसमें चोर मोटरसाइकिल पर सवार होकर जाते दिखाई दे रहे हैं जिनकी संख्या दो है।



जून में परदे पर उतरेगी 6 बड़ी फिल्में

फिल्म के लिहाज से मई का महीना बॉलीवुड के लिए काफी सुस्त रहा। इसका कारण आईपीएल मैच बताए जा रहे हैं। क्योंकि, इस महीने सिर्फ अजय देवगन की टेड-2 ही सिनेमाघरों में रिलीज हुई। लेकिन, आने वाले जून में गर्मी का तापमान भले ही ज्यादा हो, लेकिन थिएटर में 6 फिल्मों को देखने के बाद दर्शकों के दिल तो ठंडक जरूर मिलने वाली है जो बॉक्स ऑफिस का पासा पलट सकती है।

साल का पहला क्वार्टर बॉक्स ऑफिस पर काफी अच्छा साबित हुआ था। ‘स्काई फोर्स’ से लेकर ‘इमरजेंसी’ और ‘गेम चेंजर’ जैसी फिल्मों से जनवरी के महीने में शुरुआत हुई। फरवरी में ‘छावा’ आई और इस फिल्म ने बॉलीवुड फिल्मों की लाज बचाई। 800 करोड़ से ज्यादा का बिजनेस करके ये फिल्म अभी तक बॉक्स ऑफिस पर रूल कर रही है। 2025 में दूसरी तिमाही आई और अप्रैल में कई बड़ी फिल्में थिएटर में रिलीज हुईं। ‘जाट’ से लेकर ‘केसरी चैप्टर 2’ को जिस तरह ओपनिंग मिली उससे काफी उम्मीद थी। लेकिन, दोनों ही फिल्मों का भट्ठा बैठ गया। मई में भी सिर्फ एक ही फिल्म रिलीज हुई, जो थी अजय देवगन की ‘रेड



साथ करूज पर खुनी खेल देखने में भी ऑडियंस को बहुत ही मजा आने वाला है। फिल्म की रिलीज डेट 6 जून होगी।

सितारे जमीन पर – जून में अगले महीने धमाल मचाने वाली और बॉक्स ऑफिस का अकाउंट भरने वाली फिल्मों की लिस्ट में आमिर खान और जेनेलिया डीसूजा की फिल्म ‘सितारे जमीन



2’ थी। दूसरे क्वार्टर की शुरुआत बॉक्स ऑफिस पर भले ही धीमी रही हो, लेकिन लगता है जून का महीना बॉलीवुड को मालामाल करके जाएगा। क्योंकि, अगले महीने 6 बड़ी फिल्में थिएटर में रिलीज हो रही हैं।

ठग लाइफ – कमल हासन की फिल्म ‘ठग लाइफ’ के साथ जून की शुरुआत बॉक्स ऑफिस पर बहुत ही दमदार तरीके से होगी। मल्टीस्टार इस गैंगस्टर एक्शन ड्रामा फिल्म का निर्देशन मणि रत्न ने किया है। फिल्म में कमल हासन के अलावा सिलाम्बरसन, तुषा कृष्णन, अभिरामी, ऐश्वर्या लक्ष्मी, अशोक सेल्वन सहित कई बड़े सितारे नजर आएंगे। ये फिल्म वर्ल्डवाइड आईमैक्स फार्मेट में रिलीज होगी। ये फिल्म हिंदी में भी रिलीज होगी। फिल्म की रिलीज डेट 5 जून है।

हाउसफुल-5 – ‘ठग लाइफ’ के अगले ही दिन थिएटर में दस्तक देने के अक्षय कुमार अपनी ‘हाउसफुल’ की पलटन के साथ आ रहे हैं। उनकी सबसे बड़ी कंमिडी फ्रेंचाइजी में इस बार एक साथ 17 बड़े सुपरस्टार्स नजर आएंगे। इस बार कहानी के साथ-पर’ भी शामिल है। इस फिल्म से मिस्टर परफेक्शनिस्ट 3 साल बाद परदे पर लौट रहे हैं। स्पोर्ट्स ड्रामा फिल्म के ट्रेलर को रिएप्स मिला है, उससे ये साफ जाहिर है कि मूवी एक नया रिकॉर्ड बनाने में कामयाब हो सकती है। यह फिल्म 20 जून को थियेटर में रिलीज होगी।

कुबेरा– आमिर खान की फिल्म ‘सितारे जमीन पर’ को



सिनेमा के शुरुआती समय में दक्षिण भारत में एक ऐसे कलाकार ने जन्म लिया था, जिसने बाद में भारतीय सिनेमा की तकदीर बदल दी। ये थे प्रेम नजीर, जिन्हें मलयालम सिनेमा का सदाबहार हीरो कहा जाता रहा। वे मलयालम के अकेले ऐसे एक्टर रहे, जिनके नाम बार



गिनीज बुक ऑफ वर्ल्ड रिकॉर्ड हैं। उन्होंने 1952 में फिल्म ‘मरुमकल’ से अपने करियर की शुरुआत की थी। करीब 30 सालों तक उन्होंने मलयालम सिनेमा पर राज किया और कई रिकॉर्ड बनाए, जिनको आज तक दूसरा सितारा तोड़ नहीं पाया।

विविध

रियल बॉक्स

हेमंत पाल

लेखक 'सुबह सवरे' इंदौर के स्थानीय संपादक हैं।



सिनेमा की दुनिया में कोरोना काल और उसके बाद बड़ा बदलाव आया। क्योंकि, ये वो समय काल था, जिसने जीवन के हर क्षेत्र पर असर डाला। यहां तक कि मनोरंजन की दुनिया भी इससे प्रभावित हुई। सिनेमाघर बंद हो गए, टेलीविजन के सीरियलों की शूटिंग बंद होने से टीवी पर भी पुराने कार्यक्रम दिखाए गए। ऐसे में मोबाइल पर ‘ओटीटी’ नाम से मनोरंजन की एक दुनिया का जन्म हुआ। कोरोना के दौरान जब दिल बहलाने के सारे रास्ते बंद हो गए, तो इसी ओटीटी ने लोगों का मन बहलाया। कोरोना काल के खत्म होने के बाद समझा जाने लगा था, कि अब ओटीटी के दर्शकों की संख्या पर असर आएगा, पर ऐसा नहीं हुआ। मोबाइल तक सीमित मनोरंजन का यह नया माध्यम स्मार्ट टीवी का प्रमुख हिस्सा बन गया और इसका दायरा भी विस्तारित हुआ। शुरुआत में ओटीटी पर आने वाली अधिकांश वेब सीरीज अपराध केंद्रित होती थी। क्रिमिनल जस्टिस, महाराजा, पाताल लोक, दिल्ली काइम, फॉरेंसिक, और ‘आर्या’ जैसी कई वेब सीरीज ने दर्शकों को आकर्षित भी किया। लेकिन, धीरे-धीरे दर्शक इन एक जैसी अपराध कथाओं से ऊबने लगे। इन्हें पूरा परिवार एक साथ देख भी नहीं सकता है। समाज में भी ओटीटी पर इस तरह के मसाले को लेकर विरोध की आवाज उठने लगी। किसी भी मनोरंजन की एकरूपता ज्यादा दिन दर्शकों की पसंद पर खरी नहीं उतर सकती।

लेकिन, एक-डेढ़ साल में ओटीटी पर तेजी से बदलाव आता दिखाई देने लगा। इसका सबसे बड़ा प्रमाण है कि राजश्री जैसे प्रोडक्शन हाउस ने भी अपनी पहली वेब सीरीज ‘बड़ा नाम करेगा’ ओटीटी के लिए बनाई। पारिवारिक रिश्तों की उलझन वाले किस्सों को प्रधानता दी जाने लगी, इसका नतीजा ये हुआ कि जिस ओटीटी पर कभी अपराध की बाढ़ आ गई थी, वहां अब रिश्तों का सामंजस्य दिखाई देने लगा।

अब आइए उन वेब सीरीज और ओटीटी के लिए बनी फिल्मों पर नजर डालते हैं, जो ओटीटी का चेहरा बदलने का जरिया बने। आरती कदव डायरेक्टड फिल्म ‘मिसेज’ एक ऐसी कहानी को कहती है, जो हर महिला से जुड़ी लगती है। इसमें सान्या मल्होत्रा की मुख्य भूमिका है। इसमें एक महिला के संघर्ष को दिखाया गया। वो कैसे पितृसत्ता की मानसिकता से लड़कर अपने सपनों को पूरा करती है। फिल्म की कहानी ऋद्धा (सान्या मल्होत्रा) की है। उसे डांसर बनना था, पर घर की जिम्मेदारियों के बोध उसके सपने पीछे छूट जाते हैं। यह मलयाली फिल्म ‘द ग्रेट इंडियन किचन’ का हिंदी रीमेक है। सान्या मल्होत्रा की ही फिल्म ‘मीनाक्षी सुंदरेश्वर’ भी ऐसी महिला की कहानी है, जिसके पति की शादी के कुछ दिन बाद ही दूसरे शहर में नौकरी लग जाती है। लांग डिस्टेंस मैरिज के साइड इफेक्ट दिखाती ‘मीनाक्षी सुंदरेश्वर’ में सान्या मल्होत्रा ने बेहतरीन एक्टिंग की है। फिल्म की शुरुआत बेहद रोचक है। मैरिज व्यूरी की गलती से सुंदरेश्वर का परिवार मीनाक्षी के घर पहुंच जाता है। हालांकि, इस कंप्यूजन के बावजूद मीनाक्षी और सुंदरेश्वर एक-दूसरे को पसंद कर लेते हैं। सुंदरेश्वर जाँब की तलाश में है और

बेंगलूरु की ऐप डेवलप कंपनी में उसे जाँब मिल जाती है। लेकिन, उसकी कंपनी शादीशुदा लोगों को जाँब नहीं देती है। ऐसे में अपनी शादी की बात सुंदरेश्वर को छुपानी पड़ती है। रवीना टंडन की फिल्म ‘पटना शुक्ला’ सामाजिक मुद्दे पर बनी फिल्म है। ये एक हाउसवाइफ की कहानी जो वकील है, पर कोई उसे गंभीरता से नहीं लेता। वो अपनी पहचान पाने के लिए संघर्ष करती है। एक समय ऐसा आता है, जब उन महिला वकील के हाथ एक ऐसा केस लगता है, जो पूरे शिक्षा जगत में हलचल पैदा कर देता है।

फिल्मों में राजश्री प्रोडक्शन नाम अपनी अलग पहचान रखता है। ऐसे में ओटीटी में उनका आना मनोरंजन के इस माध्यम को सहयोग करेगा। ‘बड़ा नाम करेगे’ राजश्री की वेब सीरीज है, जिसमें बड़ी संख्यात से रिश्तों का तानाबाना बुना गया है। कोरोना काल में मुंबई से शुरू होने के बाद ये कहानी उज्जैन, इंदौर और रतलाम पहुंच जाती है। कथानक की नायिका और नायक संयोग से पांच दिन एक ही घर में नीचे रहने को मजबूर



होते हैं। बाद में ऐसे हालात बनते हैं कि उनकी शादी की बात चल पड़ती है। दोनों एक-दूसरे को पहले से जानते हैं, ये बात बताने का समय नहीं मिलता और परिवार के ‘फूफाजी’ दोनों की शादी में अड़चन बनने पर आमादा हो जाते हैं। निष्कर्ष यह कि अगर साथी पसंद का हो, तो उसका हाथ अपने हाथों में लेकर कहीं भी निकला जा सकता है। इस सीरीज के एपिसोड बड़े होने के बावजूद दर्शकों को हिलाने नहीं देती। ऐसी ही एक वेब सीरीज है ‘पैठणी’। वास्तव में तो महाराष्ट्र के पैठण इलाके में हाथ से बुनी जाने वाली साड़ी होती है। पर, इस वेब सीरीज में ये एक बेटी और उसकी मां की कहानी है। मां पैठणी बुनने वाले एक केंद्र में कारीगरी का काम करती है। उसका अनुभव है कि पैठनी बुनने वालों को कभी पहनने का सोभाग्य नहीं मिलता। पर, बेटी ये सपना सच कर देती है। यह कथानक माँ और बेटी को भावनाओं, चुनौतियों से गुजारकर स्थायी बंधन तक ले जाती है।

फिल्म ‘आचारी बा’ ऐसी महिला है, जिसके हाथ में स्वादिष्ट अचार बनाने का जादू है। लेकिन, यह सिर्फ स्वाद नहीं है, इससे उनकी यादें और भावनाएं जुड़ी हैं। एक दशक के इंतजार के बाद बा को उनका बेटा मुंबई बुलाता है। वहां पहुंचने पर उसे पता चलता है कि बेटे ने उसे परिवार के साथ समय बिताने के लिए नहीं, बल्कि घर और पालतू कुत्ते ‘जेनी’ की देखभाल करने के लिए बुलाया है। बेटा और बहू कुछ दिन के लिए विदेश यात्रा पर जा रहे हैं। शहर की भागदौड़ और अजनबी माहौल के बीच बा खुद को एक शरारती कुत्ते के साथ घर में अकेला पाती है। वहीं ‘आचारी बा’ का एक पुराना वीडियो सोशल मीडिया पर वायरल होता है, जिसमें वे अचार

की रसिमी बता रही होती हैं। यहीं से बा के ‘आचारी बा’ बनने का सफर शुरू होता है। जिसमें कबीर बेदी उनका साथ देते हैं।

कुछ अलग सी कहानियों में एक ‘द स्टोरी टेलर’ भी है, जो सत्यजीत रे की शॉर्ट स्टोरी ‘गोलापो बोलिये तारिणी खुबो’ पर आधारित है। ये एक कहानीकार पर केंद्रित है, जिसे एक अमीर बिजनेसमैन अपने लिए नियुक्त करता है। इस बिजनेसमैन को अनिद्रा की बीमारी है। उसे रात में नींद नहीं आती। यह कहानीकार उसे सोने में मदद करने के लिए रात के समय कहानियां सुनाता है। लेकिन कहानी में मोड़ तब आता है, जब हमें पता चलता है कि इस बिजनेसमैन के असली इरादे कुछ और ही हैं। परेशा रावल ने तारिणी बंदोपाध्याय की भूमिका में जान डाल दी है। अमिर खान प्रोडक्शन के बैनर तले बनी किरण राव द्वारा निर्देशित फिल्म ‘लापता लैंडिंग’ इस साल सुर्खियों में रही। इसे भारत की तरफ से ऑस्कर के लिए भी भेजा गया था। लेकिन, फिल्म अब इससे बाहर हो गई। ये फिल्म औरतों को अपने हिसाब से जीना सिखाती है। हर

महिला में आत्मविश्वास जगाती है, जो अपने सपनों के लिए संघर्ष करती है। गंभीर विषय होने के बावजूद इसे हल्का रखा गया, जिससे कहानी सीधे दर्शकों के दिल तक पहुंचती है। फिल्म भले ही ग्रामीण पृष्ठभूमि पर बनी है। लेकिन, इसकी कहानी शहरों की हकीकत से भी रूबरू कराती है।

पंजाबी गायक अमर सिंह चमकीला की बायोपिक ‘चमकीला’ में दिलजीत दोसांझ ने मुख्य भूमिका निभाई है। इतिहास अली के निर्देशन में बनी यह फिल्म लुधियाना के गांव धुबरी में जन्मे पंजाबी म्यूजिक इंडस्ट्री में साल 1979 से 1988 तक राज करने वाले गायक और ‘एलिव्स ऑफ पंजाब’ कहे जाने वाले अमर सिंह चमकीला के विवादास्पद जीवन पर आधारित है। उनकी गायकी के लोग दीवाने थे। 27 साल की उम्र में वो इस दुनिया को अलविदा भी कह गए। अज्ञात हमलावरों ने अमर सिंह चमकीला की हत्या कर दी थी। राजकुमार राव की फिल्म ‘श्रीकांत’ भी अपना असर छोड़ने में कामयाब रही। ये फिल्म वास्तव में उद्योगपति श्रीकांत बोस्ला की कहानी है, जो अपनी आंखों से दुनिया तो नहीं देख सकते, लेकिन सपने, बड़े सपने जरूर देखते हैं और उन्हें पूरा भी करते हैं। उन्होंने करीब 500 करोड़ रुपये की कंपनी खड़ी कर विकलांगों के लिए रोजगार के अवसर खोले थे।

खिलाड़ियों का जिक्र किया जाए, तो ‘चंद्र चैंपियन’ कबीर खान के निर्देशन में बनी बायोपिक फिल्म है, जो परदे पर तो खास कमाल नहीं दिखा सकी, लेकिन ओटीटी पर इस फिल्म को पसंद किया गया। कार्तिक आर्यन की अदाकारी ने खूब तारोंफें बटोरी। यह फिल्म भारत के पहले पैरालंपिक स्वर्ण पदक विजेता मुलीकांत पेटकर पर आधारित है। उन्होंने विपरीत परिस्थितियों का सामना करते हुए खेलों में अपनी पहचान बनाई थी। बॉक्सिंग के वरड बांय बनने और आखिर में 1965 की जंग में अपने शरीर पर 9 गोलिएं खाने तक जारी रहा। जुनून और लगन की बुनियाद पर वह देश का पहला पैरालंपिक गोल्ड मेडल जीतने वाले खिलाड़ी बने। अजय देवगन की फिल्म ‘मैदान’ फुटबॉल से जुड़ी सत्य घटना पर आधारित है। यह महान कोच सैयद अब्दुल रहीम की कहानी है, जिनकी भूमिका अजय देवगन ने निभाई है। यह कहानी 1952 के समर ओलंपिक्स से शुरू होकर 1962 के एशियन गेम्स पर खत्म होती है। इसके अलावा भी कई ऐसी वेब सीरीज हैं, जो दर्शकों पसंद में शामिल हो गईं।

- hemantpal60@gmail.com/ 9755499919

परेश रावल को महंगा पड़ेगा ‘हेरा फेरी 3’ छोड़ना



अक्षय की प्रोडक्शन हाउस की वकील ने कहा कि मुझे लगता है कि इसका कानूनी अंजाम बहुत गंभीर होगा। परेश रावल के इस फैसले से निश्चित रूप से फ्रेंचाइजी को नुकसान होगा। हमने तो उन्हें लेकर भेजा और बताया कि उन्हें कानूनी कार्रवाई का सामना करना पड़ सकता है। एक्टरों को पैसे देने

पड़े, टीम का खर्च आया, कैमरा और बाकी सामान और ट्रेलर बनाने में भी खर्च किया गया है।

पूजा ने बताया कि परेश इस प्रोजेक्ट में शामिल थे, क्योंकि उन्होंने ट्रेलर शूट किया था और फिल्म के लिए साढ़े तीन मिनिट की शूटिंग भी की थी। उन्होंने कहा कि फिल्म के

ट्रेलर की शूटिंग शुरू हो गई थी और फिल्म का कुछ हिस्सा भी शूट हो चुका था। अचानक परेश ने कहा कि वह अब इस फिल्म से नहीं जुड़े हैं और इससे कोई लेना-देना नहीं रखना चाहते। यह खबर सुनकर सभी लोग हैरान रह गए।

पूजा ने कहा कि उन्हें उम्मीद है कि सब कुछ ठीक हो जाएगा, लेकिन फिल्म और उसके कलाकारों की बदनामी हो गई है। इससे दर्शकों में भी निराशा है। पूजा ने कहा, ‘हमें उम्मीद है कि सब ठीक होगा, लेकिन अभी हमें कानूनी समस्याओं का सामना करना पड़ रहा है। उन्होंने बताया कि परेश ने अभी तक कानूनी नोटिस का जवाब नहीं दिया, लेकिन उन्हें जवाब देने के लिए सात दिन का समय दिया गया है। पूजा ने कहा कि फिल्म में बहुत पैसा लग चुका है और शूटिंग शुरू हो गई थी। अब सबकी प्लानिंग खराब हो गई है और सभी को नुकसान हो रहा है।

साउथ का एक सितारा जिसके सामने हर कोई हारा

आज सिनेमा का स्वरूप एकदम बदल चुका है। यहां सफलता के पैमाने बदल गए हैं। सौ करोड़ से शुरू हुई सफलता कई सौ करोड़ तक पहुंच जाती है। इसके बावजूद कोई सितारा ऐसा नहीं है, जो सफलता का वह कीर्तिमान स्थापित करे जो गुजरे जमाने के दक्षिण भारत के सितारा प्रेम नजीर ने स्थापित किया। उनकी हिमालयीन सफलता के आगे आज के अमिताभ से लेकर तीनों खानों और दक्षिण भारत के तमाम मौजूदा सितारों की उपलब्धियां बौनी साबित होती हैं। इस सितारे ने फिल्मों की संख्या से लेकर डबल रोल और ट्रिपल रोल्स और एक साल में सबसे ज्यादा फिल्में करने और एक ही अभिनेत्री के साथ सर्वाधिक फिल्मों में काम करने का जो कीर्तिमान स्थापित किया है वह आज भी बरकरार है।


सिनेमा के शैशवकाल के दौरान साउथ इंडिया में एक ऐसे स्टार ने जन्म लिया था, जो आने वाले वक्त में भारतीय सिनेमा की तस्वीर और तकदीर बदलने वाला था। प्रेम नजीर को मलयालम सिनेमा का सदाबहार हीरो कहा जाता था। वह देश के एकमात्र एक्टर रहे, जिनके नाम चार गिनीज बुक ऑफ वर्ल्ड रिकॉर्ड रहे। उन्होंने 1952 में फिल्म ‘मरुमकल’ से अपने करियर की शुरुआत की थी। उसी साल उन्होंने ‘विसापिनटो विली’ में भी काम किया। करीब 30 सालों तक उन्होंने मलयालम सिनेमा पर राज किया और कई रिकॉर्ड बनाए, जिनको आज तक कोई दूसरा सितारा तोड़ नहीं पाया।

एक्टिंग की दुनिया में प्रेम नजीर का आगमन 1951 में हुआ, जब वे कॉलेज में पढ़ रहे थे। प्रेम नजीर को ने ‘द मचेंट ऑफ वेनिश प्ले’ से



डेब्यू किया था। इसमें निभाए रोल के लिए प्रेम नजीर को बेस्ट एक्टर का रोल मिला था। इसके एक साल बाद ही प्रेम नजीर को पहली फिल्म का ऑफर मिला। इस फिल्म की रिलीज तक प्रेम नजीर का नाम अब्दुल खादर था। लेकिन, दूसरी फिल्म ‘विसापिनटो विली’ के प्रदर्शन के समय अब्दुल खादर ने अपना नाम बदल लिया और वे प्रेम नजीर बन गए। पचास के दशक में प्रेम नजीर को जबरदस्त स्टारडम मिला। उनकी छवि एक सदाबहार और रोमांटिक हीरो की हो गई थी। लड़कियां और हीरोइनें तो प्रेम नजीर की खूबसूरती पर फिदा थीं। देखते ही देखते प्रेम नजीर मलयालम सिनेमा के पहले असली स्टार बन गए। उनका स्टारडम 60 और 70 के दशक में भी छाया रहा।

उस दौरान फिल्मों में प्रेम नजीर की जोड़ी अभिनेत्री शीला के साथ काफी पसंद की गई। उन्होंने शीला के साथ एक-दो नहीं बल्कि 130 फिल्मों कीं, जिनमें वह उनके



ऑपोजिट लीड हीरो थे। इसके लिए प्रेम नजीर का नाम गिनीज बुक ऑफ वर्ल्ड रिकॉर्ड्स में शामिल किया गया। प्रेम नजीर के नाम एक और वर्ल्ड रिकॉर्ड रहा है। उन्होंने 720 फिल्मों में लीड रोल प्ले किया और यह रिकॉर्ड आज तक कोई नहीं तोड़ पाया है। प्रेम नजीर के रिकॉर्ड सिर्फ यहीं



तक सीमित नहीं रहें। उनके नाम दो और रिकॉर्ड हैं। प्रेम नजीर के नाम एक साल में रिलीज अधिकतम फिल्मों का रिकॉर्ड है। 1979 में उनकी 41 फिल्में रिलीज हुई थीं। इससे अलावा उनके नाम 85 हीरोइनों के साथ हीरो का रोल करने का भी रिकॉर्ड दर्ज है। इसके अलावा

1973 से 1977 के बीच उन्होंने रिलीज हुई 30 फिल्मों में मुख्य भूमिका निभाई थी। प्रेम नजीर का डंका 70 के दशक तक खूब बजा, लेकिन 80 के दशक में वह चरित्र अभिनेता के रूप में खूब चमके। उनके अचानक ही रोमांटिक और लीड हीरो वाले किनदारों से कैरेक्टर रोल में शिफ्ट होने से फैंस दुखी थे। लेकिन, सपोनिंग रोल में भी प्रेम नजीर ने ऐसे पावरफुल किनदार निभाए कि एक बार फिर उनकी लोकप्रियता बुलंदी पर पहुंच गई। एक्टिंग के दौरान प्रेम नजीर ने फिल्मों के दो शैलियों को काफी लोकप्रिय कर दिया था। या यूँ कहें कि उन्होंने दो नए जॉनर की शुरुआत की थी।



